महावीर वर्धमान 


जगदीशचन्द्र जैन 
श्ि 








22 मल तल कक कक कट शक जद 2 
के हि रे 
का 5९) । ्र्‌ 
रड |! 6 है है । डॉ 
री एछ १८ हट मा 
ही. व ए ्ः 
मी. (क र् के 
| फ़ ( (है रु 
रॉ 65 [४ 6० रे 
2 हि +090। ४ 
| ए (४ (ु अर 
है. #॥: । हे; 
५ पा ॥ 
ही... ४! .. रह 
कं गम एप उ 
कक पे प़ 3 
भर जी . 


290४)४०९४)०९०७)४७०४४०५७)४००५४०४०८७४४१४९४४४ 


रॉ 


सहावीर वर्धसान 


लेखक 
जगदीशचन्द्र जैन 
एम्‌०ए०, पी ०-एच० डी ० 











प्रकाशक 
विश्ववाणी कार्यालय 
इलाहाबाद 


मूल्य १॥) 


मुद्रक 
जे० के० शर्मा 
इलाहाबाद लॉ जन॑ंल प्रेस 
इलाहाबाद 


न छू 
अपने बड़े भाई 
को 
जिन्हों ने मुभे इस योग्य बनाने 
के लिये सब कुछ किया 
परन्तु जिन के लिये 
में कुछ न कर 
पाया 


| 


ग्रन्थ के बारे में 


जिन कुछ पुस्तकों की हिन्दी को बहुत आवश्यकता रही हे उन मे एक 
है महावीर वर्धभान । डॉ० जगदीशचन्द्र जी की इस कृति को पढ़कर मुभे 
बड़ी प्रसन्नता हुई है । बौद्ध-प्न्‍न्थों में भगवान्‌ बुद्ध के जीवन-चरित्र के 
बारे मे सामग्री की कमी नहीं, लेकिन वही बात जैन-प्रन्थों और महावीर 
वर्धमान के बारे में नही कही जा सकती | डॉ० जगदीशचन्द्र जी ने अपने 
इस ग्रन्थ की सामग्री के लिये बौद्ध त्रेपिटक और जैन-सूत्रों को समान-रूप 
से दुह्ाा है; और उन में से जो भी सामग्री मिली है, उसी के आधार पर 
इस ग्रन्थ की रचना की है । 

मुर्भे यह स्वीकार करते हर्ष होता है कि लेखक ते इस ग्रन्थ को शास्त्रीय 
दृष्टि से अधिक-अ्रधिक प्रामाणिक बनाने की चेप्टा की है और वे उस में 
सफल हुए हें । 

किन्तु, इस ग्रन्थ की विशेषता तो यह है कि इस में महावीर वर्धमान 
के जीवन और उन की शिक्षाओ को एक नई दृष्टि से देखने का प्रयत्न किया 
गया है । दृष्टि इतनी आ्राधुनिक है कि जो लोग महावीर वर्धमान के 
जीवन को परम्परागत दृष्टि से देखने के अभ्यासी हे, उन्हें वह खटकेगी 
ही नही चुभेगी भी | तो भी में आणा करता हूँ कि आज का हिन्दी का 
पाठक इस पुस्तक को चाव से पढ़ेगा और महावीर वर्धमान की जिन शिक्षाओं 
को डॉ० साहब ने ऐसे समयोपयोगी तथा समाजोपयोगी ढंग से पेश किया 
है, उन्हें हृदयद्भम करने का प्रयत्न करेगा । 

पुस्तक लोक-कल्याण की भावना से ओत-प्रोत है भ्रत: में इस का 
प्रचार चाहता हूँ । 


लोकसान्य सन्दिर 


आनन्द कौसल्यायन 
ता० १०-११-४५ 


प्रास्ताविक निवेदन 


सन्‌ १६४२ के प्रगस्त आन्दोलन में जेल से लौटने के पश्चात्‌ मेरे विचारों 
में काफ़ी कान्ति हो चुकी थी | मेंने सोचा कि महावीर के विषय मे लिखने 
का इस से बढ़कर और कौनसा सुञ्रवसर होगा। परन्तु मेरी पी-एच० डी० 
की थीसिस का काम बीच में पड़ा हुआ था। मित्रों के आग्रह पर मैतते उसे 
पूर्ण करने की ठानी। ज्यों-त्यों करके इस महाभारत कार्य को में गत दिसंबर 
में समाप्त कर सका, उसी समय से में इस कार्य को हाथ में लेने का विचार 
कर रहा था। गत महीने में मुझे अपने कुछ मित्रों के साथ बंबई के मिल- 
मजदूरों की चाले (घर ) देखने का मौक़ा मिला, जिस से मुभे इस पुस्तक को 
लिखने की विद्योष प्रेरणा मिली | 

दुर्भाग्य से जितनी सामग्री बुद्ध के विषय में उपलब्ध होती है उतनी 
महावीर के विषय में नही होती, जिसका मुख्य कारण हे सम्नाट्‌ मौये चन्द्र- 
गुप्त के समय पाटलिपुत्र (पटना) में दुभिक्ष पड़ने के कारण अधिकांश 
जैन साहित्य का विच्छेद । महावीर के जीवन-विषयक सामग्री दिगम्बर ग्रन्थों 
में नही के बराबर है, तथा श्वेताम्बरों के आचारांग आदि प्राचीन ग्रंथों मे 
जो कुछ है वह बहुत अल्प है । इस पुस्तक में श्वेतांबर और दिगम्बर दोनों 
सम्प्रदायों के ग्रन्थों का निष्पक्ष रूप से उपयोग किया गया हे, और यह ध्यान 
रक्‍्खा गया है कि यह पुस्तक दोनों सम्प्रदायों के लिये उपयोगी हो। महावीर 
के जीवन की अलौकिक घटनाओं को छोड़ दिया गया हैं। कुछ लोगों का 
मानना है कि महावीर का धर्म आत्मप्रधान धर्म था तथा उनकी 
अहिंसा वैयक्तिक अहिंसा थी, अ्रतएवं उनके धर्म को लौकिक या सामू- 
हिक रूप नहीं दिया जा सकता, परन्तु में इस बात से सहमत नहीं हूँ । 
बुद्ध की तरह महावीर ने भी संघ की स्थापना की थी और उन्हों ने अपने 


उनमे द्ध जन 


शिष्यों को चारों विश्ााओं में धर्मप्रचार के लिये भेजा था | बृह॒त्कल्प सूत्र 
(१.५०) में उल्लेख ह॑ कि महावीर ने जन श्रमणों को साकेत 
(अयोध्या ) के पूर्व में अ्रंग-मगध तक, दक्षिण में कौशांबी तक, पश्चिम 
में स्थूणा (स्थानेश्वर) तक तथा उत्तर मे कूणाला (उत्तर कोशल) तक 
विहार करने का आदेश दिया था। स्वयं महावीर घूम-फिरकर जनता 
को धर्म का उपदेश देते थे। यदि महावीर का धर्म केवल वेयक्तिक होता 
तो उसका प्रचार सामूहिकरूप से कभी नहीं हो सकता था । यह बात 
दूसरी है कि महावीर और बुद्ध के युग की समस्याये हमारी आधुनिक 
समस्याओं से भिन्न थीं, परन्तु हम इन महान पुरुषों के उपदेशों को अपने 
देश की आधुनिक समस्याओं के हल करने में उपयोगी बना सकते हें, 


इस में कोई भी सन्देह नहीं । 


यह पुस्तक लिखे जाने के बाद मेंने इसे अपने कई ग्रादरणीय मित्रों को 
पढ़कर सुनाई, जिन मे डाक्टर नारायण विष्णु जोशी, एम० ए०, डि-लिट् ०, 
प० नाथूराम जी प्रेमी, प॑ं० सुखलाल जी, डाक्टर मोतीचन्द जी एम० ए०, 
पी-एच० डी०, साहू श्रेयांसप्रसाद जी जैन, मेरी पत्नी सौ० कमलश्री जैन 
आदि के नाम मुख्य है । इन कपालु मित्रों ने जो इस पुस्तक के विषय में 
अपनी बहुमूल्य सूचनायें दी है, उन का मे आभारी हूँ । विशेषकर डा ० नारा- 
यण विष्ण्‌ जोशी, साहू श्रेयांसप्रसाद जी जैन तथा सौ० कमलश्री जैन 
का इस पुस्तक के लिखे जाने में विशेष हाथ हूँ, अ्तएव में इन मित्रों का 
कृतज्ञ हूँ । श्री भदन्‍त आनन्द कौसल्यायन जी ने जो इस पुस्तक के विषय 
में दो गब्द लिखने की कृपा की हैं, एतदर्थ में उनका आभारी हूँ। लॉ 
जन॑ल प्रेस के मैनेजर श्री कृष्णप्रसाद दर ने इस पुस्तक की छपाई आ्रादि का 
काम अपनी निजी देखरेख में कराया है, श्रतएव वे धन्यवाद के पात्र हैं । 


शिवाजी पाक, बंबई 


ही जगदीशचन्द्र जेन 

१ महावीर वर्धमान का जन्म 


महावीर वर्धभान की जन्मभूमि विदेह देश की राजधानी वेशाली 
(बसाड़) नगरी का प्राचीन काल में बडा महत्त्व था। यह वज्जियो" 
(लिच्छवियों ) की प्रधान नगरी थी; यहाँ गणसत्ताक राज्य था और यहाँ की 
राज्य-व्यवस्थुत्नत्येक गण के चुने हुए नायकों के सुपुर्द थी, जो गणराजा' 
कहे जाते थे। राजा यहाँ नाम-मात्र का होता था और वह राज्य के कार्य 
सदा गणराजाओं की सम्मत्तिपूवंक करता था । वंशाली के रहनेवाले 
वज्जियों में बडा भारी सगठन था और वे जो काम करते एक होकर करते 
थे । यदि कोई लिच्छवि बीमार हो जाता तो सब लिच्छवि उसे देखने 
जाते थे, एक के घर उत्सव होता तो सब उस में सम्मिलित होते थे, तथा 
यदि उनके नगर में कोई साधु-सत आता तो सब मिलकर उसका स्वागत 
करते थे।' एक बार जब मगध के राजा अजातशत्रु (कूणिक ) ने वज्जियों 
पर चढाई करने का इरादा किया तो बुद्ध ने कहा था कि जब तक वज्जी 
लोग आपस में मिलकर अपनी बैठके करते हे, सब मिलकर किसी बात का 
निर्णयकर अपना कत्तंव्य पालन करते हे, कोई गैरकानूनी काम नही करते, 
वुद्धो की बात मानते हूं, स्त्रियों का अनादर नही करते, चैत्यो (देवस्थान ) 
की पूजा करते हे, तथा अर्हतो-साधु-सतो-का सम्मान करते हे, तब तक 
कोई उनका बाल बाँका नहीं कर सकता । लिच्छवि लोग अपनी सघ- 


' बज्जी देश में आजकल के चम्पारन और मुज़फ्फ़रपुर, वरभंगा 
तथा छुपरा ज्ञिलें के भाग सम्मिलित थे 

* दीघनिकाय प्रटुकधा २, ५१६. 

* दीघनिकाय, सहावग्ग, सहापरिनिब्बाण सुत्त 


१२ महावीर वर्धमान 


व्यवस्था के लिये, गणतंत्र राज्य के लिये प्रसिद्ध थे, और इसीलिये बुद्ध ने 
भिक्षु-संघ के सामने लिच्छवि गणतंत्र को आदशे की तरह पेश किया था, तथा 
भिक्ष-संघ के छंद (वोट) देने तथा अन्य प्रबन्धों की व्यवस्था में लिच्छवि 
गणतंत्र का भ्रनुकरण किया था। जैन शास्त्रों के अनुसार चेदक वेशाली 
का बलशाली शासक था, जो काशी-कोशल के नौ लिच्छवि और मल्‍्ल 
राजाओं का अधिनायक था। चेटक श्रावक (जैनधर्म का उपासक) था 
और उस की सात कन्याये थीं। इन में से उस ने प्रभावती का विवाह वीतिभय 
के राजा उद्रायण के साथ, पद्मावती का कौशांबी के राज्फ. हतानीक के 
साथ, शिवा का उज्जयिनी के राजा प्रद्योत के साथ, ज्यष्ठा का कृण्डग्रामीय 
महावीर के भ्राता नन्दिवर्धन के साथ, तथा चेलना का राजगृह के राजा 
श्रेणिक के साथ किया था; सुज्येष्ठा अविवाहिता थी और उसने दीक्षा 
ग्रहण कर ली थी | चेटक की बहन त्रिशला का विवाह कुण्डपुर के गण- 
राजा सिद्धार्थ से हुआ था | चम्पा के राजा कूणिक और चेंटक के 
महायुद्ध का वर्णन जैन ग्रन्थों में आता हे जिस मे लाखों योद्धाओं का रक्त 
बहाया गया था ।' बौद्धधर्म में भी वेशाली का बड़ा गौरव है । यही बुद्ध ने 
स्त्रियों को भिक्षणी बनने का अ्रधिकार दिया था और यही उन्हों ने श्रपना 
ग्रन्तिम चौमासा व्यतीत किया था। महावीर के वैद्ञाली म॑ बारह चातुर्मास 
बिताये जाने का उल्लेख कल्पसूत्र मे आता है । 

वज्जी देश के गासक लिच्छवियों के नौ गण थे। इन्ही का एक भेद था 
जातु" जिस में स्वनाम-धन्य वर्धमान का जन्म हुआ था। वैशाली में गंडकी 
(गंडक ) नदी बहती थी जिस के तट पर क्षत्रिय-कृण्डग्राम और ब्राह्मण- 


* झ्रावदयक चूणि २, पृ० १६४ इत्यादि । दिगंबर मान्यता के अ्नु- 
सार चेटक की पृत्रियों आदि के नाम जुदा हैं 

+ संभवत: बिहार में भूमिहारों की जथरिया जाति (राहुल सांकृत्याथन, 
पुरातत्व निबंधावलि, पृु० १०७-११४) 


महाबीर वर्धभान का जन्म १३ 


कुण्डग्राम नामक वैशाली के दो सुन्दर उपनगर अवस्थित थे; वर्धभान 
ने क्षत्रिय-कुण्डग्राम को अपने जन्म से पवित्र किया था। वर्धमान के ! 
पिता का नाम सिद्धार्थ और माता का त्रिशला था; दोनों पाइवंनाथ की. 
श्रमणपरंपरा के अनुयायी थे। जिस रात्रि को वर्धमान त्रिशला के गर्भ 
में अवतरित हुए त्रिशला ने चौदह स्वप्न देखे, जिन्हे सुनकर भ्रष्टांग निमित्त 
जाननेवाले स्वप्नशास्त्र के पंडितों ने बताया कि सिद्धार्थ के घर शूरवीर 
पुत्र का जन्म होगा जो अपनी यश:कीरति से संसार को उज्वलकर जन-समाज 
का कल्याण करेगा । 

नौ महीने साढ़े सात दिन व्यतीत होने पर त्रिशला देवी ने प्रियदर्शन 
सुन्दर पुत्र को जन्म दिया। पुत्र-जन्म का समाचार पाकर सिद्धार्थ की 
खुशी का ठिकाना न रहा। कारागहों से क़ैदी छोड़ दिये गये, चीज़ों के 
दाम घटा दिये गये, नगर की चारों ओर से सफ़ाई कर जगह जगह 
सुगंधित जल का छिड़काव किया गया, सड़कें, चौराहे, गली, कूचे खूब 
सजाये गये, लोगों के बैठने के लिये गेलरियाँ बनाई गई, ध्वजाये फहराई 
गई, चूना पोतकर मकान इ्वेत-स्वच्छ बना दिये गये, जगह जगह पाँच 
उँगलियों के थापे लगाये गये, चंदन-कर्लैश रक्खे गये, द्वारों में तोरण बाँधे 
गये, धृपबत्तियाँ जलाई गई; कही नट-नतंकों का नाच हो रहा है, कहीं 
रस्सी का खेल हो रहा हैँ, कही मुष्टियुद्ध हो रहा है, कही विदृषक हँसी- 
ठट्टा कर रहे हे, कहीं कथायें हो रही हे, स्तोत्र पढ़े जा रहे हें, रास गायें जा 
रहे हें, और कहीं नाना वाद्य बज रहे हें । इस प्रकार क्षत्रिय-कुण्डग्राम में 
दस दिल तक अपूर्व समारोह मनाया गया; दस दिन तक कर माफ़ कर दिया 
गया, प्रत्येक वस्तु बिता मूल्य बिकने लगी, राज-कर्मचारियों का जबरदस्ती 
से गृहप्रवेश रोक दिया गया, ऋण माफ़ कर दिया गया, जगह जगह गणि- 
काओं के नृत्य हुए, वादित्रों की फ्ंकार से नगर गूंज उठा, श्रमण-ब्राह्मणों 
को दान-मान से सम्मानित किया गया, आनन्द और उत्साह की सीमा 
न रही, नगरी के सब लोग झानन्द-मग्न हो उठे । 


श्ड महावीर वर्धमान 


नवजात शिक्षु के जातकर्म आदि संस्कार किये गये, और ग्यारहवें 
दिन सूतक मनाने के पश्चात्‌, बारहवें दिन मित्र, जाति, स्वजन, संबंधियों 
को निमंत्रितकर विपुल भोजन, पान, तांबूल, वस्त्र, भ्रलंकार श्रादि से 
उन का सत्कार किया गया। तत्परचात्‌ सिद्धार्थ क्षत्रिय ने उठकर सब के 
समक्ष कहा, 'भाइयो ! इस बालक के जन्म से हमारे कूल में धन, 
धान्‍्य, कोष, कोठार, सेना, घोड़े, गाड़ी श्रादि की वृद्धि हुई है भ्ंतएव 
बालक का नाम वर्धमान रखना ठीक होगा ।” सब ने इस का अनुमोदन 
किया । तत्पदचात्‌ अनेक दाइयों और नौकर-चाकरों से परिवेष्टित होकर 
वर्धमान बड़े लाइ-प्यार से पाले गये और सुरक्षित चंपक वृक्ष के समान 
बड़े होने लगे । 

वर्धभान बचपन से ही बड़े वीर, धीर और गंभीर प्रकृति के थे, और 
वे कभी किसी से डरते न थे। एक बार वर्धमान अपने साथियों के साथ 
एक वृक्ष के पास खेल रहे थे । इतने मे उन के साक्षियों ने देखा कि वृक्ष 
की जड़ में लिपटा हुआ एक विकराल सर्प फुकार मार रहा हैं । यह देख- 
कर वर्धमान के साथी वहाँ से डर के मारे भाग गये, परन्तु वीर वर्धमान 
अचल भाव से वहीं डटे रहे और उन्हों ने सर्प को अपने हाथ से पकड़कर 
दूर फेंक दिया । संभवत: इसी प्रकार के अन्य संकटों के समय अपनी दृढ़ता 
और निर्भयता प्रदर्शित करने के कारण वर्धभान महावीर कहे जाने लगे । 
वर्धमान भ्रध्ययन के लिये पाठशाला में गये जहाँ उन्हों ने अपनी असाधारण 
बृद्धि का परिचय दिया। वर्धमान के ग्रध्यापक उन के विद्वत्तापूर्ण उत्तरों से 
चकित होकर उन की भूरि भूरि प्रशंसा करते थे। वर्धभान ने छोटी उमर 
में ही व्याकरण, साहित्य श्रादि विषयों का ज्ञान प्राप्त कर लिया था । 
महावीर तीस वर्ष गृहस्थाश्रम में रहे भर उन्हों ने अ्रनेक प्रकार के भोगों 
का सेबस किया ।' क्षत्रियकुमार होने के कारण महाबीर बहुत सुखों में 


* दिगंबर सान्यता के प्रनुसार महायथीर भ्रविवाहित रहे 


तत्कालीत परिसष्यिति और सहाबीर की दीक्षा श्श्‌ 


पले थे; उन्हें सोना-चाँदी, घन-धान्य, दासी-दास झ्रादि भोगोपभोग-सम्पंदा 
की कोई कमी न थी ।* 


२ तत्कालीन परिस्थिति और महावीर की दीक्षा 


भारतीय इतिहास मे ब्राह्मण और श्रमण सस्क्ृति नाम की दो श्रत्यन्त 
प्राचीन परपराये दृष्टिगोचर होती हूँ । ब्राह्मण लोग बेंदों को ईश्वरीय 
वाक्य मानते थे, इन्द्र, वरुण आदि बैदिक देवों की पूजा करते थे, यज्ञ में 
पशुबलि देकर उस से सिद्धि मानते थे, चातुवंण्य की व्यवस्था स्वीकारकर 
अपनी जाति को सर्वोत्कृष्ट समभते थे, तथा ब्रह्मचारी, गृहस्थ, वानप्रस्थ 
और संन्यासी इन चार शआ्श्रमों को स्वीकार करते थे। श्रमण लोग इन बातों 
का विरोध करते थे ; वे संन्यास, भात्मचिन्तन, संयम, समभाव,' तप, दान, 
आजंव , अहिसा, सत्यवचन आदि के ऊपर भार देते थे,” और श्रात्मशुद्धि को 
प्रधान मानते थे । श्रमण-परपरा में यज्ञ-याग आदि कर्मकाण्ड का स्थान 
आत्मविद्या को मिला था, और वह क्षत्रियों की विद्या मानी जाती थी ।* 
उपनिषदों में कहा है कि ब्राह्मण लोग ब्रह्म को जानकर पुत्र की इच्छा, धन 
की इच्छा, और लौकिक इच्छाओं से निवृत्त होकर भिक्षा-वृत्ति का श्राचरण 
करते हे ।'' महाभारत मे, जो श्रमण-परपरा के प्रभाव से काफ़ी प्रभावित है, 


“ कल्पसूत्र २२-१०८ 

१६ सहावीर वर्धमान 


तप का प्राधान्य बताते हुए तप को समस्त धर्मो का मूल और सब पापों 
का नाश करनेवाला कहा गया हैं । यहाँ अहिसा और त्याग की पराकाष्ठा- 
द्योतक भ्रनेक उपाख्यान रचे गये हे,  श्रौर पशुयज्ञ के स्थान पर शान्तियशञ 
(इन्द्रिय-निग्रह ), बह्मयज्ञ, वाग्यज्ञ, मनोयज्ञ और कर्मयज्ञ का महत्त्व 
स्वीकार किया गया हैं | तुलाधार-जाजलि संवाद मे कहा है कि 
स्वभूतहित तथा इष्टानिष्ट और राग-द्वेष का त्याग ही सच्चा धर्म है 
तथा श्रहिसा सब धर्मो मे श्रेष्ठ है । याज्ञवल्क्य, जनक, पाश्वनाथ आदि 
संत-पुरुषों ने इसी श्रमण-परंपरा में जन्म लिया था । वेदकाल से चली 
आनेवाली श्रमणसंस्क्ृति की इन विचार-धाराओं का मंथन महावीर ने 
गंभी रतापूवंक किया था, उन के जीवन पर इन धाराश्रों का गहरा प्रभाव 
पड़ा था और उस में से उन्हों ने अपना मार्ग खोजकर निकाला था। उन्हों ने 
“देखा कि धर्म के नाम पर कितना आडबर रचा जा रहा हैं, यज्ञ-याग श्रादि 
को धर्म मानकर उन में मूक पशुओं की बलि दी जा रही है, देवी-देवताग्रों 
के नाम पर कितना अंधविश्वास फैला हुआ है, तथा सब से दयनीय दशा 
हैँ स्त्री और शूद्रों की जिन्हे वेदादि-पठन का अधिकार नही, तथा वेदध्वनि 
शूद्र तक पहुँच जाने पर उस के कानों में सीसा और लाख भर दिये जाते 
है, वेदोज्वारण करने पर उम्र की जिह्ना काट ली जाती है, वेदमंत्र याद 
करने पर उस के दरीर के दो टुकड़े कर दिये जाते हे; शूद्वान्न 
भक्षण करने से गाँव मे सूअर का जन्म लेना पड़ता हँ,'' यहाँ तक कि 

तत्कालीन परिस्थिति श्रोर सहावीर को दीक्षा १७ 


शुद्रदर्शन-जन्य आँखो की अपविजत्रता दूर करने के लिए उन्हे घोना पडता 
है ।” महावीर ने देखा कि सर्वत्र अज्ञात ही अज्ञान फैला हुआ है और 
लोग अपनी विषयवासना तृप्त करने के लिये, अपने सुख के लिये दूसरे 
जीवो की हिंसा कर रहे हँ , उन्हें कष्ट पहुँचा रहे है, जिस से सब जगह दुख 
ही दुख फैला हुआ ह । यह देखकर महावीर का कोमल हृदय द्रवित हो 
उठा, उन के विचारों मे उधल-पुथल मच गई और उन्हों ने दृढ़ निश्चय 
किया कि कुछ भी हो मुझे जग का कल्याण करना हूँ, उस में सुख, शान्ति 


और समता-भाव फैलाना है, तथा उस के लिये सर्वप्रथम ग्रात्मबल प्राप्त 
करना है । 


महावीर ने एक से एक सुन्दर नाक के श्वास से उड जानेवाले, नवनीत 
के समान कोमल वस्त्रो का त्याग किया, हार, अर्धहार, कटिसूत्र, कुडल 
आ्रादि श्राभरणो को उतारकर फेक दिया, एक से एक स्वादिष्ट भोजन, 
पान आदि को सदा के लिये तिलाजलि दे दी, अपने मित्र छोडे, 
बधु छोड़े, विपुल धन, सुवर्ण, रत्न, मणि, मुक्ता आदि सब कुछ छोडा, 
झऔर स्वजन-सबधियो की अनुमतिपूर्वक क्षत्रिय-कृण्डग्राम के बाहर ज्ञातृ- 
षण्ड नामक उद्यान में जाकर पचमप्टि से केशों का लोचकर श्रमशणत्व की 
दीक्षा ग्रहण की । महावीर ने निश्चय किया कि चाहे कितनी ही विध्न- 
बाघाये क्यो न आये तथा कितने ही घोर उपसर्ग और सकट क्यो न उपस्थित 
हो, परन्तु मे सब का धीरतापूर्वक सामना करता हुआ सब को शान्तभाव 
से, क्षमाभाव से सहन करूँगा, और अपने नियम मे अटल रहूँगा---अपने 
निश्चय से न डिगूंगा । 

३ दीक्षा के पश्चात-घोर उपसगे 


महावीर दीक्षित होकर--गृहत्याग कर--जगत्‌ का कल्याण करने 
के लिये निकल पड़े। उन्हे भयंकर से भयंकर कष्टों का सामना करना 
पड़ा, परन्तु एक वीर योद्धा की तरह वे अपने कत्तेव्यपयथ से कभी विचलित 
न हुए । उन्हें नग्न और मलिनतनु देखकर छोटे छोटे बालक डर जाते 
झौर उन के शरीर पर धूल, पत्थर आदि फेककर शोर मचाते थे । कोई 
उन्हें ककंश वचन कहता और कोई उन पर डंडों से आक्रमण करता था, 
परन्तु वीर वर्धभान समभाव से सब कुछ सहन करते थे । वे प्रायः मौन 
रहते और स्तुति और निन्‍दा में समभाव रखते थे। नृत्य-गीत तथा दण्ड- 
युद्ध और मुष्टियुद्ध मे उन्हें कोई कुतृहल नहीं था, और न स्वेर कथाश्रों 
में उन्हे कोई रुचि थी। महावीर संयमधर्मं का पालन करते थे; उन्हों ने 
शीत जल का त्याग कर दिया था और वे बीज तथा हरित आदि का सेवन 
न करते थे। वे निर्दोष श्राह्वार लेते तथा परवस्त्र और परपात्र का ग्रहण 
नही करते थे । भोजन-पान में उन्‍हें आसक्ति नहीं रह गई थी, तथा वे 
मात्रापूवंक ही आहार करते थे । महावीर ने अपने शरीर को इतना साध 
लिया था कि खुजली आने पर भी वे खुजाते न थे तथा यदि उन के शरीर 
पर धूल आदि लग जाती तो वे उसे पोंछने की चेष्टा न करते थे। वे 
तिरछें तथा पीछे की ओर न देखते थे । श्रमणसिह महावीर शून्यगूहों में, 
सभास्थानों में, प्याऊघरों मे, बस्ती के बाहर लुहार और बढ़ई ग्रादि की 
दुकानों में, तृणों के ढेर के समीप, म्साफ़िरखानों मे, उद्यानों में, स्मशान मे 
तथा वृक्ष के नीचे एकान्तवास करते थे । इस प्रकार महावीर ने रात-दिन 
संयम में लगे रहकर, अप्रमादभाव से, शान्तभाव से तेरह वर्ष तक कठोर 
तपद्चरण किया। इतने दीर्घ काल तक हमारे चरित्रनायक कभी सुख 
की नींद नही सोये; जहाँ उन्हें ज़रा नीद झाती वे फ़ौरन उठ बैठते और 
ध्यान में अवस्थित हो जाते, पझ्थवा इधर-उधर चंक्रमण करने लगते थे । 

जहाँ महावीर ठहरते वह स्थान अनेक प्रकार के भयंकर उपसर्गों से घिरा 
रहता । कही सर्प आदि जस्तुझों का उपद्रव, कही गीध श्रादि पक्षियों का 
उपद्रव, तथा कही चोर, बदमाश, गाँव के चौकीदार, और विषयलोलुपी 
स्त्री-पुरुषों का कष्ट । जिस शिक्षिर ऋतु में हिमवात बहने के कारण 
लोगों के दाँत कटकटाते थे, बड़े बड़े साधु-संन्यासी निर्वात निरिच्छद्र 
स्थानों की खोज करते थे, वस्त्र धारणकर वे अपने शरीर की रक्षा करना 
चाहते थे, श्राग जलाकर अथवा कंबल श्रादि ओढ़कर शीत से बचना चाहते 
थे, उस समय श्रमणसिह महावीर खुले स्थानों में अपनी दोनों भुजायें 
फंलाकर दुस्सह छीत को सहनकर अपनी कठोर साधना का परिचय 
देते हुए दृष्टिगोचर होते थे । 

अपने तपस्वी जीवन मे ज्ञातपुत्र महावीर ने दूर दूर तक भ्रमण किया 
और अनेक कष्ट सहे । वे बिहार मे राजगृह (राजगिर ), चम्पा (भागल- 
पुर), भद्दिया (मूंगेर), वैशाली (बसाढ़), मिथिला (जनकपुर) आदि 
प्रदेशों में घूमे, पूर्वीय सयुक्तप्रान्त मे बनारस, कौशांबी (कोसम ), अयोध्या, 
श्रावस्ति (सहेट महेट) आदि स्थलों में गये, तथा पश्चिमी बगाल मे 
लाढ़ (राढ़) आदि प्रदेशों मे उन्‍्हों ने परिभ्रमण किया। इन स्थानों में 
सब से अधिक कष्ट महावीर को लाढ़ देश में सहना पडा । यह देश अनार्य 
माना जाता था और संभवतः यहाँ धर्म का विशेष प्रचार न था, विशेषकर 
यहाँ के निवासी श्रमणधर्म के अत्यंत विरोधी थे, यही कारण है कि महावीर 
को यहाँ दुस्‍स्सह यातनाये सहन करनी पड़ी । लाढ़ वज्नभूमि (बीरभूम ) 
झौर शुअभूमि (सिहभूम) नामक दो प्रदेशों में विभक्त था । इन प्रदेशों 
की वसति (रहने का स्थान) अनेक उपसर्गो से परिपूर्ण थी। रूक्ष भोजन 
करने के कारण यहाँ के निवासी स्वभाव से क्रोधी थे और वे महावीर पर 
कत्तो को छोड़ते थे। यहाँ बहुत कम लोग ऐसे थे जो इन क्‌त्तों को रोकते 
थे बल्कि लोग उल्टे दण्डप्रहार ग्रादि से क्त्तों द्वारा महावीर को कष्ट पहुँचाते 
थे। वज्ञभूमि के निवासी और भी कठोर थे। इस प्रदेक्ष में क्त्तों के 

भय से श्रमण लोग लाठी आदि लेकर विहार करते थे, परन्तु फिर भी 
वे उन के उपद्रव से नहीं बच सकते थे। इतना होने पर भी दीर्घ तपस्वी 
महावीर ने मन, वचन, काय से प्राणियों को कष्ट न पहुँचाते हुए, शरीर 
का ममत्व छोड़कर, संग्राम के अग्रभाग में युद्ध करते हुए निर्भय हाथी 
की तरह लाढ देश की दुरजय परीषह सहन की । इस देश में ग्रामों की सख्या 
बहुत कम थी । जब महावीर किसी ग्राम में पहुँचते तो लोग उन्हे निकाल 
बाहर करते, अथवा दण्ड, मुष्टि, भाला, मिट्टी के ढेले और ठीकरों से उन्हें 
कष्ट पहुँचाते और शोर मचाते थे । ये लोग उनके शरीर में से मास काट 
लेते और उन पर धूल फेकते थे; उन्हें ऊपर उछालकर नीचे फेक देते 
और उन्हें उन के गोदोहन, उकड़ झ्रादि आ्रसनों से गिरा देते थे। कितनी 
बार महावीर को गुप्तवर समभकर, चोर समभकर पकड़ लिया गया, 
रस्सी से बाँध लिया गया, मारा गया, पीटा गया, गड़ढो मे लटका दिया 
गया, जेलों में डाल दिया गया, और कई बार तो उन्हें फांसी के तख्ते से 
लौटाया गया । 

एक बार महावीर तापसो के किसी आश्रम में एक झोपडी में ठहरे 
हुए थे। उस समय वर्षा न होने से नवीन घास पैदा नही हुई थी, श्रतएव 
गाँव की गाये वहाँ आकर भोंपड़ी की घास खाती थी । तापस लोग उन्हे 
डंडों से मारकर भगा देते थे, परन्तु महावीर भोंपड़ी की परवा किये बिना 
अपने ध्यान मे बेठे रहते थे। आश्रम के कुलपति को जब यह मालूम हुआ तो 
उन्हों ने महावीर को बहुत उलाहना दिया । इस पर महावीर उस भोंपडी 
को छोड़कर अन्यत्र विहार कर गये। उस समय महावीर ने नियम लिया कि 
जहाँ रहने से दूसरों को क्लेश पहुँचे वहाँ कभी नहीं रहना तथा जहाँ रहना 
वहाँ मौन और कायोत्सर्ग (खडे होकर ध्यान करना ) पूर्वक रहना | एक बार 


४ ध्यान रखने की बात हैँ कि दिगम्बर परम्परा के भ्रनुसार तीर्थंकर 
उपसर्गातीत माने जाते हूँ 

की बात है महावीर खड़े होकर ध्यान कर रहे थे, इतने में वहाँ एक ग्वाला 
झ्राया और अपने बलों को छोड़कर चला गया। जब वह वापिस लौटकर 
ग्राया तो उस ने देखा बैल सायब हे । ग्वाले ने महावीर से पूछा, परन्तु 
महावीर मौनब्रत धारण किये हुए थे श्रतएव उन्हों ने कोई उत्तर नहीं दिया । 
इस पर ग्वाले को अत्यत क्रोध आया और उस ने उन के कानों मे लकड़ी की 
पच्चर ठोक दी । इस भयंकर कष्ट में महाबीर कई दिन तक धूमते रहें ! 
घास्त्रों मे कहा है, महाबीर के कष्ट देखकर एक बार इन्द्र ने महावीर से 
कहा, “भगवन्‌ ! यदि श्राप की आज्ञा हो तो मैं आप की सेवा में रहकर 
आप का कृष्ट निवारण करूँ ?” परन्‍्लु महावीर ने दुढ़तापूर्वक उत्तर दिया 
कि जो दूसरों के ऊपर निर्भर रहता है वह कभी अपना और दूसरों का 
कल्याण नही कर सकता । 

बीमार पड़ने पर महावीर चिकित्सा न कराते थे; उन्हों ने विरेचन, 
वमन, विलेपन, स्नान, दन्तप्रक्षालन आदि का त्याग किया था । शिथिर 
ऋतु में छाया मे, तथा ग्रीष्म मे उकड़ बैठकर वे सूर्य के सामने मुँह करके 
तप करते थे। देह धारण के लिये वे चावल, मोथ (मंथु), कुलथी 
(कुल्माष) आदि रूक्ष ग्राहर करते थे । बहुत करके वे उपवास करते 
झौर एक एक महीने तक पानी नही पीते थे । कभी वे दो उपवास के बाद, 
कभी तीन, कभी चार और कभी पाँच उपवास के बाद आहार लेते थे । 
ग्राम भ्रथवा नगर मे प्रविष्ट होकर महावीर दूसरों को लिये बनाये हुए 
आहार की यत्नाचार से खोज करते थे । भिक्षा के लिये जाते हुए मार्ग 
में भूखे, प्यासे कौए आदि पक्षियों को देखकर तथा ब्राह्मण, श्रमण, भिखारी, 
अतिथि, चाडाल, बिलाड़ी और कृत्ते को देखकर बे वहाँ से धीरे से खिसक 
जाते और अन्यत्र जाकर दूसरों को कष्ट पहुँचाये बिना श्राहार ग्रहण करते 
थे। वे भीगा हुआ, शुष्क अथवा ठंडा श्राहार लेते थे, बहुत दिन की रक्खी 
हुई कुलथी, बासी गोरस अ्रथवा गेहूँ की रोटी (बुक्कस) तथा निस्सार 
धान्य (पुलाक) ग्रहण करते थे, तथा यदि इन में से कुछ भी न मिलता तो 

ने समभाव रखते, उन के भाव किचिन्मात्र भी विचलित न होते थे । 

इस प्रकार बारह वर्ष की घोर साधना के पश्चात्‌ महावीर ने जंभियग्राम 
के बाहर ऋजुवालिका नदी के तट पर स्थित एक खेत में शाल वृक्ष के नीचे 
गोदोहन आसन से उकड़ बेठे हुए ध्यानमर्न अवस्था मे केवलज्ञान-दर्शन की--- 
बोधि कौ--प्राप्ति की । महा तपस्वी की कठोर तपस्या सफल हुई, उनके 
हृदय-कपाट खुल गये, हृदय में प्रकाश ही प्रकाश मालूम पड़ते लगा, विकार 
सब शान्त हो गये, संशय सब मिट गये, ज्ञान का स्रोत उमड पडा, अब जानने 
को कुछ बाक़ी मे रहा, जिस के जानने के लिये इतनी दौड़-धूप थी, उधेड़- 
बुन थी, वह मिल गया । आज प्रथम बार विश्व के कल्याण का मार्ग स्पष्ट 

महावीर के लोकोत्तर उपदेश की चर्चा सबंत्र होने लगी। लोग 
दूर दूर से उन का उपदेश सुनने आये । बहुतों ने उन के धर्म में दीक्षा ली । 
इत में मगध, कोशल, विदेह आ्रादि देशों के ग्यारह कुलीन विद्वान्‌ ब्राह्मण 
मुख्य थे। सर्वप्रथम महावीर का उपदेश था अहिंसा । उन्‍्हों ने कहा कि 
सब कोई जीना चाहता है, सब को अपना झपना जीवन प्रिय है, सब कोई 
सुखी बनना चाहता हँ, दुख से दूर रहना चाहता है, श्रतएव किसी प्राणी 
को कष्ट पहुँचाना ठीक नही | जो मनुष्य भ्रपती व्यथा को समभता 
हैं, वह दूसरों की व्यथा का अनुभव कर सकता हैं, और जो दूसरों की व्यथा 

अनुभव करता है वह अपनी व्यथा भी समझ सकता है, अतएव श्ञांत संयमी 
जीव दूसरों की हिंसा करके--दूसरों को कष्ट पहुँचा करके--जीवित 
नही रहना चाहते । वास्तव में देखा जाय तो जो मनुष्य दूसरों की ओर 
से बेपरवाह रहता हैँ वह स्वयं अपनी उपेक्षा करता है और जो स्वयं भ्रपनी 
उपेक्षा करता ह वह दूसरों की ओर से बेपरवाह रहता है । दूसरे शब्दों 
में, व्यष्टि और समष्टि का भअन्योन्याश्रय संबंध है, व्यक्ति समाज का ही 
एक अंग हे और व्यक्ति को छोड़कर समाज कोई श्रलग वस्तु नहीं, अतएव 
प्रत्येक व्यक्ति पर समाज का उत्तरदायित्व है, इसलिये यदि हम अपनी 
उपेक्षा करते हे तो यह समाज की उपेक्षा है श्रौर समाज की उपेक्षा से व्यक्ति 
की उपेक्षा होती है । 'जे एगं जाणइ से सब्ब॑ जाणइ, जे सब्बं जाणइ से एवं 
जाणइ'' (जो एक को जानता है वह सब को जानता है, और जो सब को 
जानता है वह एक को जानता है ) इस प्रसिद्ध वाक्य का यही रहस्य हैं । 


जैसा ऊपर कहा गया है महावीर के युग में यश्ञ-याग आदि का खूब 
प्रचार था, वेदिकी हिसा की हिसा नहीं समझा जाता था, तथा अंधश्चद्धा 


तुलना करो-- 

सब्बा दिसानुपरिगम्म चेतसा। 

न एवज्भगा पियतरं अत्तना क्वचि ।॥ 

एवं पियो पुथु श्रत्ता परेसं। 

तसमा न हिसे परं श्रत्तकामों ॥ 

(संयुत्तनिकाय, कोसलसंयुत्त, १,६€) 
श्र्थ--समस्त संसार में श्रात्मा से प्रियतर श्रौर कोई वस्तु नहीं, श्रत- 
एव जिसे भ्ात्मा प्रिय हे उसे चाहिए कि वह दूसरे की हिसा न करे 

के साथ-साथ उस समय द्वेष, क्लेश, घृणा और अहंकार की कलुषित भाव- 
नायें सर्वत्र फैली हुई थी। ऐसे समय करुणामय महावीर ने सर्व-संहार- 
कारिणी हिसा के विरुद्ध अपनी आवाज़ उठाई और बताया कि अहिसा 
से ही मनुष्य सुखी बन सकता है, इसी से ससार की शांति क्रायम रह सकती 
है और समाज में सुख की अभिवृद्धि हो सकती है । “जीवों जीवस्य जीव- 
नस्‌ इस शोषणात्मक सिद्धांत के विरुद्ध महावीर ने कहा कि लोकहित 
के लिये, समाज के कल्याण के लिये 'जीश्रो और जीने दो” इस कल्याणकारी 
सिद्धांत के स्वीकार किये बिना हमारी बबंर वृत्तियॉ--दूसरों का संहार- 
कर जय पाने की भावनाये, दूसरों का श्रपपशकर यश और प्रतिष्ठा प्राप्त 
करने की अ्भिलाषाये, निस्सहाय और पीडितों का सर्वस्व छीनकर वाह- 
वाह लूटने की इच्छाये कभी तृप्त नही हो सकती । अपने आप को सुखी 
बनाने के लिये मनुष्य नाना प्रकार की प्रवृत्तियां करता है और इस से वह 
दूसरो को सताप पहुँचाता है जिस से ससार की शाति भग होती है, अतएव 
महावीर का कथन था कि बुद्धिमान पुरुष अपना निज का दृष्टांत सामने 
रखकर अपने को प्रतिकूल लगनेवाली बातो को दूसरों के विरुद्ध आचरण 
नहीं करते। वास्तव में प्रमादपूवक--अयत्नाचारपू्वेक--कामभोगों में 
आसक्ति का नाम ही हिसा हैं, अतएव महावीर का उपदेश था कि विकारों 
पर विजय प्राप्त करना, इन्द्रियदमन करना और समस्त श्रवृत्तियों को 
संकुचित करना ही सच्ची अहिंसा है । महावीर अहिसा-पालन में बहुत 
आगे बढ़ जाते है और जब वे समस्त प्रकृति में जीव का आरोपणकर पृथ्वी, 
जल, अग्नि, वायु और वनस्पति तक की रक्षा का उपदेश देते हे तो उन की 
अहिंसक वृत्ति---विश्वकल्याण की भावना---चरम सीमा पर पहुँच जाती है। 
महावीर ने जिस सर्वमुखी अहिंसा का उपदेश दिया था, वह अहिंसा केवल 
व्यक्ति-परक न थी बल्कि जगत्‌ के कल्याण के लिये उस का सामूहिक रूप 
से उपयोग हो सकता था। 

महावीर ने अहिसा, संयम और तप को उत्कृष्ट धर्म बताया है ।* 
देखा जाय तो अहिसा को समझ लेने के पश्चात्‌ उसे पृष्ट बनाने के लिये 
सयम और तप की आवश्यकता है । संयम का भर्थ है अपने ऊपर क़ाबू 
रखना । समय समय पर मनुष्य के सामने अनेक प्रलोभन आकर उपस्थित 
होते है, अनेक आकर्षण सामने आकर उसे डॉवाडोल बना देते हे, इस से 
चपल और स्वेच्छाचारी चित्त का दमन करना कठिन हो जाता है । राग, 
देष, काम, क्रोष, साया, लोभ और अहंकार के परवश होकर मनुष्य अपने 
ध्येय से च्यूत हो जाता है,” और अपना तथा लोक का कल्याण करने में 
असफल होता है । महावीर ने असयम की---प्रमाद की--बहुत निन्‍दा की 
है और बताया हे कि जैसे मरियल बेल को गाड़ी में जोतकर उस से दुर्गम 
जंगल को पार करना कठिन हो जाता है उसी प्रकार श्रसंयत--प्रमादी--- 
पुरुष का अपने लक्ष्य तक पहुँचना कठिन हैं ।* इसीलिये उन्होंने विविध 
आख्यानों द्वारा अपने भिक्षुओं को उपदेश दिया है कि हे आयुष्मान्‌ श्रमणो ! 
सासारिक काम-वासनाओरों से, प्रलोभनों से हमेशा दूर रहो, तथा विपुल 
धनराशि और मित्र-बांधवों को एक बार स्वेच्छापू्वंक छीडकर फिर से 
उन की ओर मुँह मोड़कर न देखो ।” जैसे सधा हुआ तथा कवचधारी 
घोड़ा युद्ध में विजय प्राप्त करता है, उसी प्रकार विवेकी जन जीवन-संग्राम 
में विजयी होकर इष्टसिद्धि प्राप्त करता है । विवेक होना इतनी सहज 

बात नही उस के लिये कठोर साधना की आवश्यकता होती हैं; काम-भोगों 
का परित्यागकर, वस्तुतत्त्व को ठीक ठीक समभकर संयम-पथ पर दुढ़ता- 
पूर्वक डटे रहने से ही कल्याण-मार्ग की प्राप्ति हो सकती है ।*' दूसरे 
शब्दों में, संयम का अर्थ है अपनी इच्छाओं पर अंकुश रखना, श्रपना सुख 
त्यागकर दूसरों को सुख पहुँचाना, स्वयं शोषित होना--कष्ट सहन करना, 
परन्तु दूसरों को कष्ट न होने देना । इसीलिये संयम के साथ तप और 
त्याग की आ्रावश्यकता बताई है । महावीर ने अनेक बार कहा है कि नग्न 
रहने से, भूखे रहने से, पंचारित तप तपने से तप नहीं होता, तप होता है 
ज्ञानपूवंक आचरण करने से । किसी वस्तु की प्राप्ति न होने के कारण उस 
की ओर से उपेक्षित हो जाने को त्याग नही कहते, सच्चा त्याग वह है कि 
मनुष्य सुन्दर और प्रिय भोगों को पाकर भी उन की ओर से पीठ फेर लेता 
है, उन्हें घता बता देता है ।* बौद्धों के मज्फिमनिकाय मे वैदेहिका नामक 
एक सेठानी की कथा आती है--अपने शांत स्वभाव और नम्नता के कारण 
वेदेहिका नगर भर में प्रसिद्ध हो गई थी । उसकी काली नाम की एक दासी 
थी । दासी ने सोचा कि में अपनी सेठानी का सब काम ठीक समय पर 
करती हूँ, ग्रतएव वह शांत रहती हे, और उसे गुस्सा करने का मौक़ा नही 
मिलता । एक दिन दासी अपनी सेठानी की परीक्षा करने के लिये देर से 
उठी । सेठानी गुस्सा होकर बोली “तू देर से क्यों उठी ? ” और उसे बहुत 
डॉटने लगी । काली ने सोचा कि सेठानी को गुस्सा तो ज़रूर आता हैं, 
परन्तु वह लोगों को अपना असली स्वरूप नही दिखाती । अगले दिन फिर 
दासी देर से सोकर उठी । सेठानी को बहुत क्रोध आया और उस ने दरवाज़े 
की छड़ निकालकर उस के सिर में इतने जोर से मारी कि उस का सिर 
फंट गया और उस में से लह बहने लगा। सब लोग इकट्ठे हो गये और उस 

दिन से वह अपने दुष्ट स्वभाव के लिये प्रसिद्ध हो गई । इस दृष्टांत द्वारा 
बुद्ध ने अपने भिक्षुओं को उपदेश दिया कि हे भिक्षुओ ! जब तक अपने 
विरुद्ध कोई बात नहीं सुनी जाती तब तक सब शांत रहते हे, परन्तु अपने 
विरुद्ध वचन सुनने पर भी शांत रहना सच्ची शांति है ।* 

तप और त्याग की भावना को महावीर ने अपने जीवन में प्रत्यक्ष 
ढालकर बताया था। उन की तपदचर्या--देहदमन झौर कष्टसहिष्णुता, 
वास्तव में झद्भुत थी जिसे देखकर बड़े बड़े तपस्वियों के आसन डोल 
जाते थे। तिस पर भी उन का तप कुछ लौकिक कीर्ति अ्रथवा सुख-प्राप्ति 
के लिये नही था, बल्कि उस मे स्व और पर-कल्याण की भावना अन्तहित 
थी । केवल शुष्क देहदमन भी महावीर के तप का उद्देश्य नही था, उस में 
शारीरिक और मानसिक कठोर साधना द्वारा कायिक सुखशीलता तथा 
अधेर्यरप मानसिक हिंसा के त्याग का रहस्थ सन्निहित था। इसी पर 
महावीर ने भार दिया था । भगवती सूत्र में तप के बाह्य और आशभ्यन्तर 
भेद बताते हुए कहा है कि प्रमाद आदि को नाश करने के लिये तथा 
ग्रावश्यक आत्मबल प्राप्त करने के लिये शरीर, इन्द्रिय और मन को वश 
में रखने का नाम तप हैं।" समंतभद्व ने लिखा है कि श्राध्यात्मिक तप का 
पोषण करने के लिये ही परम दुश्चर बाह्य तप किया जाता है । इस से 
स्पष्ट है कि महावीर के धर्म में बाह्य तप गौण था और मप्रंतरंग शुद्धि ही 
एकमात्र उस का उठ्देश्य था। अचेलकत्व के उपदेश का यही अर्थ था कि 
नग्न रहकर, अ्रपनी आवश्यताएँ शभ्रधिक से अधिक घटाकर आत्मशुद्धि 
प्राप्त करनी चाहिये । सृत्रकृतांग में कहा है कि भले ही कोई नग्न अवस्था 
में विचरे, या एक एक महीने तक उपवास करे, परन्तु यदि उस के मन में 

माया है तो उसे सिद्धि मिलनेवाली नहीं। आचार्य क॒न्दक्न्द ने यही 
कहा है कि वस्त्र त्यागकर भुजायें लटकाकर चाहे कोटि वर्ष तप करो 
परन्तु अंतरंग शुद्धि के बिना मोक्ष नहीं होता ।* इस से स्पष्ट है कि 
महावीर ने कोरी नग्नता का समर्थन नहीं किया। वास्तव में जो सरल 
हो, मुमुक्षु हो, और माया रहित हो उसी को सच्चा मुनि कहा गया है ।*' 
केशी-गौतम के संवाद में पाइवबनाथ की परंपरा के अनुयायी केशी ने जब 
महाबीर के शिष्य गौतम से प्रश्न किया कि महावीर का धर्म श्रचेलक 
हैं और पाइ्वंनाथ का सच्चेल, तो फिर दोनों का समन्वय कंसे हो सकता 
है ? इस पर गौतम ने उत्तर दिया कि हे महामुने ! मोक्ष के वास्तविक 
साधन तो ज्ञान, दर्शन और चारित्र है, लिंग या वेश गौण है; लिंग साध्य 
की सिद्धि में साधन-मात्र है, उसे स्वयं साध्य समझ लेना भूल हैं।” 
वास्तव में इसी तप का आदर्श उपस्थितकर दीघे तपस्वी महावीर अपने 
धर्म की भित्ति खड़े कर सके और आत्म-संयम, आत्म-ग्रनुशासन और 
आत्म-विजय को इतना उच्च स्थाल दे सके । लप और त्याग की उच्च 
भावना ही मनुष्य को अहिंसा के समीप लाकर संसार की अधिका- 
घधिक शांति में अभिवृद्धि कर सकती हे, यही महावीर वर्धभान का 
आदेश था। 

अपने उद्देश्य तक पहुँचने मे कितने ही कष्ट क्‍यों न आये, परल्तु 
तपस्वी जन प्रपने मार्ग में सदा ग्रटल रहते है । कोई उन्हें गाली दे या 
उन की स्तुति करे तो भी उस में वे समभाव धारण करते हे। कत्तंव्य-पथ 
पर डटकर खडे रहने से ही मनुष्य कठिन और दुस्सह कठिनाइयों पर जय 


० २,१.६ 

+£ भावप्राभत ४ 

है ग्राचारांग १.३.१६ 

/ उत्तराष्ययन २३.२६-३३ 

प्राप्त कर सकता है, अन्यथा जहाँ वह जरा ढीला पड़ा कि ऊपर से गिर- 
कर एक दम नीचे पहुँच जाता हैं ।* इसीलिये महावीर ने कहा है कि 
“हे श्रमणो ! पहले अपने साथ युद्ध करो, पहले आत्मशुद्धि करो, बाहर युद्ध 
करने से कूछ मिलनेवाला नहीं ।”* तप झौर त्याग का मार्ग शूरों का 
मार्ग हें; यह लोहे के चने चाबने के समान कठोर, बालुका का ग्रास 
भक्षण करने के समान शुष्क, गंगा नदी के प्रवाह के विरुद्ध तेरने के समान 
कठिन, समुद्र को भुजाओों द्वारा पार करने के समान दुस्तर तथा असिधारा 
पर चलने के समान भयंकर है । तपस्वी जन इस मार्ग पर एकान्त-दृष्टि 
रखकर, अत्यन्त प्रयत्नशील होकर, अपनी समस्त प्रवृत्तियों को संकुचित- 
कर आचरण करते हे । दूसरे शब्दों मे, तप और त्याग का अर्थ है आत्म- 
दमन करना, दूसरों के सुख के लिये कष्ट सहन करना, उन के कष्ट- 
निवारण के लिये अपने सुख को न्‍्योछावर कर देना, उन के हित में 
अपना हित मानना तथा अपने तप और त्याग द्वारा उन के साथ समचित्त 
हो जाना । महावीर ने अपने तपस्वी जीवन द्वारा हमें यही पाठ सिखाया 
था। इतनी उच्च भावनाये हो जाने पर निर्भगता और साहसपूर्वक 
काय करने की प्रवृत्ति मनुष्य में स्वयं आ्रा जाती है । 


६ समानता-जन्म से जाति का विरोध 


अहिसा को सामूहिक रूप देने के लिये महावीर के उपदेशों में समता के 
ऊपर अधिक से भ्रधिक भार दिया गया है । उन्हों ने बताया कि अहिंसा की 


“४ झराचारांग ६.२-१८० 

“* सन्नकृतांग १.३ 

४) झ्राचारांग ५.२.१५४ 

४ जायाधस्मकहा १, पु० २८ (वैद्य एडीशन ) 

प्रतिष्ठा के लिये अधिकाधिक समता की आवश्यकता है । जब तक हम 
ऊँच-तीच का, छोटे-बड़े का, धनवान-निर्धन का भाव पोषण करते हँ, तब 
तक हम ग्रहिसक नही कहे जा सकते । महावीर के उपदेशानुसार समस्त 
जीव एक समान हूं, उन में ऊँच-नीच की बुद्धि रखकर मनुष्य हिंसक वृत्ति 
का पोषण करता है । उत्तराध्ययन सूत्र में जयघोष मुनि और विजयघोष 
ब्राह्मण का सुंदर संवाद आता है । जयघोष जब विजयधोष की यज्ञशाला में 
भिक्षा माँगने गये तो विजयघोष ने यह कहकर भूनि को भगा दिया कि उस 
के घर वेदपाठी, यज्ञार्थी और ज्योतिषांग जाननेवाले ब्राह्मणों को ही भिक्षा 
मिलती है । उस समय जयघोष मुनि ने बताया कि चाहे कोई भी हो, जो 
अ्रपना और दूसरों का कल्याण कर सके वही ब्राह्मण कहा जा सकता है; 
सच्चा ब्राह्मण वह है जिस ने राग, ढेष, और भय पर विजय प्राप्त की हे, 
जो अपनी इन्द्रियों पर निग्रह रखता हैं, कभी मिथ्या-भाषण नहीं करता, 
तथा जो सर्व प्राणियों के हित में रत रहता है । केवल सिर मुंड़ा लेने से 
कोई श्रमण नहीं कहा जाता, ऊंकार का जाप करने से ब्राह्मण नही हो 
जाता, जंगल में वास करने से कोई मुनि नहीं हो जाता, तथा कुश-बस्त्र 
धारण करने से कोई तपस्वी नहीं हो जाता । वास्तव में समता से श्रमण 
होता हैँ, ब्रह्मचर्य से ब्राह्मण होता है, ज्ञान से मुनि होता हैँ और तप से 
तपस्वी होता है । सच पूछा जाय तो मनुष्य अपने अपने कर्मो से ब्राह्मण, 
क्षत्रिय, बैश्य और णूद्र कहा जाता है, किसी जाति-विशेष में उत्पन्न होने से 
नहीं ।* जैन ग्रंथों में ज्ञान, पूजा, कुल, जाति, बल, ऋद्धि, तप और शरीर इस 


7 बही, २५-२३, २६-३१ 

तुलना करो--मा ब्राह्मण दारु समाइहानो, 
सुद्धि भ्रमणज्ञि बहिद्धा हि एतम्‌ । 
न हि ते न सुद्धि कुसला वदन्ति, 
यो बाहिरेव परिसुद्धि इच्छे ॥ 


समानता---जन्‍्म से जाति का विरोध ३१ 


प्रकार ग्राठ तरह के मद बताते हुए कहा हँ कि जो पुरुष इन मदों के कारण 
प्रन्य धामिक पुरुषों का अनादर करता हँ, वह स्वयं धर्म का अनादर 
करता हैँ, क्योंकि धार्मिक पुरुषों के बिना धर्म नही चलता । यहाँ सम्य- 
ग्दर्शन से युक्त चांडाल को भी पूजनीय बताकर उस के प्रति सन्‍्मान प्रकट 
किय। हे /* रविषेण झ्ादि आचार्यों ने पद्मपुराण आदि शास्त्रों मे गुणों 
से जाति मानकर उक्त सिद्धांत का समर्थन किया है ।* झागे चलकर जैन 
नैयायिकों ने भी जातिवाद के खंडन में श्रनेक तक उपस्थित किये है ।* 
दूसरी जगह हरिकेश नामक चांडाल-कलोत्पन्न जैन भिक्ष्‌ का उल्लेख 
आता है । एक बार हरिकेश मुनि किसी यज्ञशाला में भिक्षा माँगने गये; 
वहाँ जातिमद से उन्मत्त राजपुरोहित ने उन्हे भिक्षा देने से इन्कार कर 
दिया और कहा कि यज्ञ करनेवाले जाति और विद्यायुकत ब्राह्मण ही दान 
के सत्पात्र है । इस पर हरिकेश ने उपदेश दिया कि क्रोध आदि वासनाश्रों 
के मन में रहते हुए केवल बेद पढ़ लेते से श्रथवा अमुक जाति मे पैदा हो 


हित्वा अ्रहं ब्राह्मण दारुदाहम, 
अज्भृत्थं. एबं जलयामि जोति । 
निच्चग्गिनी. निच्चसमाहितत्तो, 
अरहं झश्रहं ब्रह्मजय चरामसि ॥ 
(संयुत्तनिकाय, आह्याणसंयुत्त १, ) 
श्र्थें---हे ब्राह्मण ! लकड़ियाँ जलाने से शुद्धि नहीं होती, यह केवल 
याह्य शुद्धि है । में बाह्य शुद्धि को त्यागकर श्राष्यात्सिक श्रग्नि जलाता 
हूं; मेरी भ्रग्ति हमेशा जलती रहती है, में हमेशा उसमें तप्त रहता हूँ, मे 
अ्रहँत हूँ, और मे ब्रह्माचयं का पालन करता हूँ 
४ रत्नकरण्ड आ्रावकाचार १.२५-२६& 
७ ५,१९४; ६.२०६-१०; ११.१६४-२०४ 
“४ बेखो प्रमेयकसलसमात्तंण्ड पु० १४३ 

जाने से कोई उच्च नहीं हो सकता; जल में स्नानकर के यज्ञ आदि में 
प्राणियों की हिंसा करने से अ्रन्त:करण की शुद्धि नहीं होती । असली यज्ञ 
है इन्द्रिय-निग्रह, तप उस यज्ञ की अग्नि है, जीव अग्नि-स्थान हैँ, मन, 
वचन और काय-योग उस की कड़छी है, शरीर अग्नि को प्रदीप्त करनेवाला 
साधन है, कर्म ईंधन हैँ तथा संयम शांति-मंत्र हैं । जितेन्द्रिय पुरुष धर्मरूपी 
जलाशय में स्नानकर, ब्रह्मचरयरूपी शांति-तीर्थ में नहाकर शांतियज्ञ करते 
है, वही वास्तविक यज्ञ है, वही धर्म है ।* बुद्ध ने भी हिंसामय यज्ञ-्याग 
ग्रादि का विरोध किया था। बौद्धधर्म में त्रिशरण, शिक्षा, शील, समाधि 
और प्रज्ञा नामक यज्ञ बताये गये हे जिन में तेल, दही आदि से होम करना 
और दरिद्रों को दान देना बताया है । जातिवाद के संबंध में यहाँ यह कह 
देना आवश्यक हे कि वेदकाल में जो चातुवण्ये की रचना की गई थी 
उस का अ्भिप्राय यथायोग्य कार्य-विभाजन से था, परन्तु आगे चलकर 
जब यह व्यवस्था जन्मगत मानती जाने लगी तो महावीर और बुद्ध को 
इस का विरोध करना पड़ा, मूलत: इस व्यवस्था में दोष नहीं था । 
ब्राह्मण और क्षत्रियों के अतिरिक्त महावीर के अनुयायी अ्रनेक 
गृहपति (कृषिप्रधान वेश्य) तथा कुम्हार, लुहार, जुलाहे, माली, 
किसान आदि कमंकर लोग थे । महावीर ने अनेक म्लेच्छ, चोर, डाक्‌, 
मच्छीमार, वेश्या, तथा चांडालपुत्रों को दीक्षा दी थी | स्वयं वे नगर के 
बाहर लुहार, बढ़ई, जुलाहे, कुम्हार आदि की श्ालाओं में ठहरते थे 
झौर उन्हें धर्मोपदेश देकर अपने धर्मं का प्रचार करते थे । सच पूछा जाय 
तो जैनधर्म का मार्ग सब के लिये खुला था, वह धर्म जनता का था और 
उस में कोई भी आकर दीक्षित हो सकता था । शास्त्रों में कहा है कि महा- 
वीर के समवशरण (धर्मसभा) में किसी भी जाति का मनुष्य आकर 


४ उत्तराध्ययन १२ 
/ दीघनिकाय, कूटदन्त सुत्त 

घर्म-अवणकर कल्याण-पथ का पिरथिक बन सकता हैँ । जिन का लोग 
पश्तित कहकर अ्रनादर करते थे, जिन्हें धर्म-अवण का अनधिकारी मानते 
थे, जिन्हें उन के तथाकथित पेशे आदि के कारण धर्मपालन की मनाई थी, 
ऐसे पतितों, पीड़ितों और शोषितों को ऊँचे उठाकर महावीर ने निस्स- 
न्देह जन-समाज का महान्‌ कल्याण किया था। धनिकों और समृद्धि- 
शालियो को महावीर का उपदेश था कि ऐ सासारिक मनष्यो ! काम-भोगों 
से, भोग-विलास से कभी तृप्ति नही हो सकती, अ्रतएव अपनी आ्रावश्य- 
कताझो को कम करो, अपनी इच्छाओं पर नियन्रण रक्खो, सोना, चॉदी, 
गाय, बैल, खेत, गाडी, धोडा, वस्त्र, खान-पान, इतर-फुलेल, श्रलकार- 
आभूषण आदि जो तुम्हारे घर अपरिमिल मात्रा में भरे पडे हे उन का 
परिमाणकर दूसरों को आराम पहुँचाओ जिस से अन्य लोग भी इन 
वस्तुओं का यथायोग्य उपभोग कर सके । महावीर के पचब्रतों में जो 
अपरियग्रह करत है उस का यही अर्थ है कि जहाँ तक हो अपनी आवश्यकताओं 
पर, मिथ्या वासनाओं पर श्रकुश रक्खों; अहिसक पृरुष सग्रहशील नहीं 
हो सकता, उस का तो समस्त सग्रह, सब धन-धान्य, रुपया-पैसा परोपकार 
के लिये है । दूसरो को भूखे मरते देखकर, नंगा देखकर वह शान्ति से नहीं 
बैठ सकता । जिस महावीर के प्रवचन में इतनी उदारता थी, प्राणिमात्र 
का दुख दूर करने की दृढ़ वृत्ति थी, उस में फिर जाति-पाँति का, छोटे-बड़े 
का श्रौर धनवान्‌-निर्धत का क्‍या भेद हो सकता हैं ? ज॑न शास्त्रों 
में भील और ब्राह्मण की एक कथा आती हँ--भील और ब्राह्मण दोनों 
शिव जी के भक्त थे। ब्राह्मण पत्र, पृष्प, गूगल, चंदन आदि से शिव जी की 
पुजा करता था जब कि भील के पास ये सब उत्तमोत्तम वस्तुएँ नही थी, 
श्रतएव वह नाच गाकर ही भक्ति करता था। परन्तु फिर भी शिव जी 
भील को अधिक चाहते थे; ब्राह्मण ने इस का कारण पूछा । शिव जी ने 


४ उचासकदशा १ 


थे 

एक दिन अपनी श्ाँख फोड डाली । ब्राह्मण आया और यथावत्‌ पूजा, सत्कार 
करके चला गया । थोडी देर बाद भील आया । उस ने शिव जी की एक 
आँख गायब देखकर भट अपनी आँख निकालकर उन के लगा दी | जब 
ब्राह्मण को पता लगा तो उस की समभ में आया कि क्‍यों शिव जी भील 
को चाहते हे ।/' यह लौकिक उदाहरण यद्यपि भक्ति और मान की उत्कृ- 
ष्टता प्रदर्शित करने के लिये दिया गया हैं लेकिन इस से पत्ता लगता हे कि 
जैनघधर्म मे ऊंच-नीच तथा निरथंक बाह्यार्डबर के लिये कोई स्थान नही 
था। मनुष्य अपने कर्म से, अपने गुण से और अपनी मेहनत से ही उच्च 
पद प्राप्त कर सकता है, न कोई ऊँचा हे न कोई नीचा, यह महावीर का 
अलौकिक सदेश था । 


७ स्त्रियों का उच्च स्थान 


स्त्री के विषय मे महावीर बहुत उदार थे । उस यूग मे स्त्रियों की बडी 
दुर्देशा थी। कोई उन्हे मायावी कहता था, कोई कृतघ्न कहता था, कोई चचल 
कहता था, कोई कामार्नि से धधकती हुई अरिनि कहता था, और कोई नरक 
की खान बताता था। स्मृतिकारो ने कहा है कि स्त्री को किसी भी भ्रवस्था 
में स्वतत्र न रहने देना चाहिये । बुद्धवेव जेसे जीवन के कलाकार उपदेशक 
के सामने जब स्त्री-दीक्षा का प्रश्न आया तो उन्हे इस विषय पर काफ़ी 
विचार करना पड़ा। पहले तो उन्होंने भिक्षुणी को अपने सघ में स्थान 
देने से इन्कार कर दिया, परन्तु अपनी मौसी महाप्रजापति गौतमी के बहुत 
आग्रह करने पर उन्हों ने उसे सघ मे दाखिल किया, यद्यपि श्रागे चलकर 


'+ बहत्कल्प भाष्य पीठिका पृ० २५३ 
४ चुलवग्ग १०.१ 

बुद्ध ने स्त्रियों के प्रति काफी सम्भान का प्रदर्शन किया है । ऐसी दशा में 
महावीर ने चतुविध सधघ मे स्त्रियों को महत्त्वपूर्ण स्थान दिया था । प्राचीन 
जैन शास्त्रों में सैकडो महिलाओ के नाम मिलते हे जिन्हों ने महावीर की 
धर्मकथा सुतकर आत्मकल्याण किया |” चन्दनबाला, जिसे कौशाबी 
के सेठ ने बाजार से खरीदा था और सेठ की स्त्री ने जिस का सिर उस्तरे 
से मुँडाकर और पैरो मे बेडियॉ डालकर एक घर मे बन्दकर दिया था, 
महावीर की प्रथम शिष्या और उन के भिक्षुणी-सघ की अधिष्ठात्री थी (४४ 
इसी प्रकार राजीमती ने अपने सयम और त्याग द्वारा जो अपने चरित्र 
की उज्वलता का परिचय दिया है, वह किसी भी पुरुष के लिये स्पृहणीय 
हूँ । ससार के सुखो का त्यागकर अरिष्टनेमि के पदचिक्नो का अनुगमन 
करना तथा स्वचरित्र से स्खलित होते हुए अरिष्टनेमि के भ्राता रथनेमि 
को सयम में स्थिर रखना यह राजीमती जँसी वीरागना का ही काम था ।"£ 
जन ग्रन्थों में स्त्री-रत्न चक्रवर्ती के चौदह रत्नो मे से एक माना गया हे, 
तथा यह कहा गया है कि जैल, अग्नि, चोर-डाक्‌, दुष्काल-जन्य आ्रादि सकठ 
उपस्थित होने पर सवंप्रथम स्त्री की रक्षा करनी चाहिये |“ चेलना 
राजगृह के राजा श्रेणिक की रानी थी । एक बार महावीर के दर्शन करके 
लौटते समय उस ने रास्ते मे तप करते हुए एक साधु को देखा । वह घर 
आ्राकर रात को सो गई । सयोगव सोते सोते उस का हाथ पलग के नीचे 
लटक गया भ्रौर ठढ के मारे सुन्न टो गया । रानी की जब श्राँख खली तो 
उस के शरीर मे भ्रसह्मय वेदना थी । उस के मुंह से भ्रचानक निकल पडा 


“ देखो अ्रन्तगड ५,७,८, नायाधम्मकहा; मूलाखार ४.१६६ 
४ कल्पसूत्र ५.१३५ 

४६ उत्तराष्ययन २२ 

“ जंब्द्वीपप्रशप्ति ३. ६७ 

“४ बहत्कल्प भाष्य ४.४३४६ 

कि ओह ! उस बिचारे का क्‍या हाल होगा ! राजा भी वही सोया हुआ 
था। उस ने जब ये वाक्य सुने तो उसे सदेह हुआ कि चेलना ने किसी पर- 
पुरुष को सकेत-स्थान पर बुलाया है और सभवत अब वह न आ सकेगा, 
इसीलिये यह ऐसा कह रही है । प्रात काल श्रेणिक ने अपने मत्री प्रभय- 
कुमार को बुलाकर समस्त अत पुर जला देने की आज्ञा दी, और स्वय अपनी 
शका दूर करने के लिये महावीर के पास पहुँचा । वहाँ जाकर श्रेणिक 
को मालूम हुआ कि चेलना पतिब्नता है। इस पर उस ने अपना सिर धुन 
लिया । परन्तु कुशल मत्री श्रभयकुमार ने अभी तक अत पुर नही जलाया 
था। अभयक्‌मार को राजा श्रेणिक के इस निन्‍्च बरताव पर बडी घृणा 
हुई, उसे ससार से वैराग्य हो आया, और उस ने महावीर के चरणों मे बैठ- 
कर दीक्षा ले ली। ग्रभयकुमार की इस दीक्षा मे निस्सन्देह एक बडा 
भारी रहस्य था, बडी वेदना थी, जिस का श्र॒र्थ है कि स्त्री जाति के चरित्र 
को कलकित करनेवाला, उस के विषय में शकाशील रहनेवाला पुरुष चाहे 
बह कोई भी हो भ्रधम है और उसकी चाकरी मे रहना योग्य नहीं । यद्यपि 
इस सबंध में यह बात न भूलना चाहिये कि तत्कालीन वातावरण के प्रभाव 
के कारण जैन ग्रथ स्त्री-निन्दा से अछूते न रह सके, जिस का एक प्रधान 
कारण था साधुओ को सयम में स्थिर रवना । जो कुछ भी हो अपने सघ 
में स्‍त्री को मुख्य स्थान देकर महावीर ने स्त्री जाति का महत्त्व स्वीकार 
किया था | पालि ग्रन्थों में आता है कि कोशल के राजा प्रसेनजित के घर 
जब कन्या का जन्म हुआ तो राजा बहुत उदास हुआ, उस समय बुद्ध ने उसे 
समझाया कि हे राजन्‌ ! पृत्री बडी होकर बुद्धिशाली और सुशीला होकर 
पतिब्रता हो सकती है, और गुणवान्‌ पूत्र को जन्म देकर ससार का महान्‌ 
कल्याण कर सकती है, अतएव तू अपनी पृत्री का भ्रच्छी तरह पालन-पोषण 
कर।” निस्सन्देह महावीर और बुद्ध ने स्त्री जाति को ऊँचा उठाकर 


“ बही, पीठिका, पु० ५७-८ ४ संयत्तनिकाय २,२,६ 

यह बताया था कि उस में अपार शक्ति है, वह अपनी तीव्र श्रद्धा और भावना- 
बेग से चाहे जो कर सकती है और साथ ही वह अपने असीम मातृप्रेम द्वारा 
पुरुष को प्रेरणा और शक्ति प्रदानकर समाज का कल्याण कर सकती हे । 


ए' € े 
८ इश्वर-कतंत्व-निषेध---.पुरुषार्थ का महत्त्व 


महावीर का कथन था कि आत्मविकास की सर्वोच्च अवस्था का 
नाम ईइवर है | जब मनुष्य राग-ढ्वेष से विमुक्त हो जाता ह--अर्थात्‌ 
मनुष्य ईश्वर बन सकता हे--तो फिर उसे ससार की सृष्टि के प्रपच में 
पड़ने से क्या लाभ ? तथा यदि ईइवर दयालू #, स्ंज्ञ है तो फिर उस की 
सुष्टि मे श्रन्याय, और उत्पीडन क्यों होता है ? क्यों सव प्राणी सुख और 
शाति से नहीं रहते ? अतएव यदि ईश्वर अपनी सृष्टि को, अपनी प्रजा 
को सुखी नहीं रख सकता तो उस से क्या लाभ ? फिर यही क्यों न माना 
जाय कि मनुष्य अपने अपने कर्मों का फल भोगता हैँ, जो जैसा करता है, 
वसा पाता है । ईइवर को कर्त्ता मानने से, उसे सर्वेज्ञ स्वीकार करने से 
हम प्रारब्धवादी बन जाते हे और किसी वस्तु पर हम स्वतत्रतापूर्वक विचार 
नही कर सकते । अच्छा होता है तो ईश्वर करता है, बुरा करता है तो 
ईश्वर करता है, श्रादि विचार मनुष्य को पुरुषार्थथीन बनाकर जनहित 
से विमुख कर देते हे । महावीर ने घोषणा की थी कि ऐ मनुष्यों ! तुम 
जो चाहे कर सकते हो, जो चाहे बन सकते हो, शझ्रपने भाग्य के विधाता 
तुम्ही हो, पुरुषाथंपूर्वक, बुद्धिपूवक, अंधेश्नद्धा को त्यागकर श्रागे बढ़े 
चलो, इष्टसिद्धि अवश्य होगी । बुद्ध ने एक स्थान पर कहा है कि किसी 
बात में केवल इसलिये विश्वास मत करो कि उसे मे कहता हूँ या बहुत से 
लोग उसे मानते चले आये है, इसलिये विश्वास मत करो कि वह तुम्हारे 
आचायों की कही हुई बात है य। तुम्हारे धर्मग्रन्थों में लिखी हुई है, बल्कि 

प्रत्येक बात को अपने व्यक्तिगत झनुभव की कसौटी पर जाँचो; यदि तुम्हें 
वह अपने तथा औरों के लिये हिंतकर जान पड़े तो उसे मान लो, न जान 
पड़े तो छोड़ दो ।* कितना सुन्दर उपदेश हैं ! 


£ महावीर का धर्म-आत्मदमन की प्रधानता 


महावीर का सीधा-सादा उपदेश था कि आत्मदमन करो, अपने आप 
को पहचानो और स्व-पर-कल्याण करने के लिये तप और त्यागमय जीवन 
बिताझ्ो । किसी जीव को न सताओ, भझूंठ मत बोलो--जो एक बार 
कह दो उसे पूरा करो, चोरी मत करो---अआवश्यकता से श्रधिक वस्तु पर 
अपना अधिकार मत रक्‍्खो, परस्त्री को माँवहन समझो, तथा स्पत्ति का 
यथायोग्य बँटवारा होने के लिये धन को बटोरकर मत रक्‍खो' संक्षेप मे 
यही पंच पाप-निवृत्ति का उपदेश था जो हर किसी की समझ में श्रा सकता 
है । 'कर्ममल के कारण, सांसारिक वासनाओं के करण मनुष्य का विकास 
नहीं हो पाता, प्रमाद के कारण वासनाओं के सस्कार आ-श्राकर जमा होते 
जाते हें, उन का रोकना श्रावश्यक है जो विवेक से ही संभव है । जब मनुष्य 
को यह विवेक हो जाता है, उसे स्व और पर का ज्ञान हो जाता है और वह 
कल्याण का साक्षात्कारकर कल्याणपथ का पथिक बनता हैँ , यही महावीर 
के सप्त तत्त्वों का रहस्य है । जैनधर्म के अनुसार भ्रात्मविकास की चौदह 
श्रेणियाँ हं, जिन्हे गुणस्थान कहते है । जिस समय मनुष्य उच्चतम श्रेणी 
पर पहुँच जाता हँ उस समय उसे कुछ करना बाक़ी नहीं रह जाता, वह 
कृतकृत्य हो जाता है, उस की सब गुत्थियाँ सुलझ जाती हे, ग्रंथियाँ सब 
टूट जाती हे और बह आत्मानुभव की, झ्रानन्द की चरम अवस्था होती 


४ अ्रंगत्तरनिकाय १, कालामसुत्त 


अनेकांतवाद ३६ 


है । इस प्रकार हम देखते हे कि महावीर ने आत्म-विकास, आत्म-अनु- 
शासन और आ्ञात्म-विजय पर ही ज्ञोर दिया हे । वास्तव में कल्याण-मार्ग 
को भले प्रकार समझ लेना ही केवलित्व या सर्वज्ञत्व है, यही श्रात्म-ज्ञान 
की प्रकरषता है और इसी को तत्त्वज्ञान कहते हे । जहाँ-तहाँ महावीर 
का यही उपदेश होता था कि दूसरों को कष्ट मत दो, दूसरों के दुख मे अपना 
दुख समभो, इसी में सब का कल्याण है, इसी में मोक्ष है, उस के लिये न 
ईश्वर की आवश्यकता है, न किसी बाह्याडबर की आ्रावश्यकता है, आव- 
इयकता है आत्मशुद्धि की जो तुम्हारे हाथ में है, अतएव अपने आप को पह- 
चानो और ग्पने आ्राचरण द्वारा दूसरों का कल्याण करो । 


१० अनेकांतवाद 


अनेकात अहिसा का ही व्यापक रूप हे । रामग-द्वेषजन्य सस्कारों 
के वशीभूत न होकर दूसरे के दृष्टिबिन्दु को ठीक ठीक समभने का नाम 
अनेकांत है ; इस से मनुष्य मे तथ्य को हृदयगम करने की वृत्ति का उदय होता 
है जिस से सत्य के समभने में सुगमता होती है। ब्रनेकातवाद के श्रनुसार 
किसी भी मत या सिद्धात को पूर्णरूप से सत्य नहीं मान सकते | प्रत्येक 
मत अपनी अपनी परिस्थितियों और 'समस्याओ को लेकर उद्भूत हुआ 
है, अतएव प्रत्येक मत में अपने-अपने ढग की विशज्ञेषताये हे । अनेकान्त- 
वादी उन सब का समन्‍्वयकर उस में से जनोपयोगी मार्ग निकालकर आगे 
बढ़ता हैँ । अनेकांतवाद के अनुसार प्रत्येक सिद्धांत में किसी न किसी 
दृष्टि से सचाई है । जब तक मनुष्य अ्रपने ही धर्म या सिद्धान्त को ठीक 
समभता रहता है, अपनी ही बात को परम सत्य माना करता हूँ, उस में 
दूसरे के दृष्टिबिन्दु को समझने की विशालता नहीं आ पाती और वह 
कृप-मण्डूक बना रहता है । उपाध्याय यशोविजय जी ने कहा है कि सच्चा 
अनेकांती किसी भी दर्शन से द्वेष नहीं करता, वह समस्त दर्शनों के प्रति 

इस प्रकार समभाव रखता है जेंसे पिता अपने पृत्रों के प्रति । वास्तव में 
झ्रतेकांतवाद--सानसिक शुद्धि--ही शास्त्रों का गूढ़ रहस्य है, यही धर्म 
है; इसे प्राप्त कर लेने पर जास्त्रों के एक पद का ज्ञान प्राप्त कर लेना 
भी पर्याप्त है अन्यथा करोड़ों शास्त्र पढ़ जाने से भी कोई लाभ नहीं ।* 
वास्तव में देखा जाय तो उपशम वृत्ति ही महावीर के श्रामण्य-घर्म की भित्ति 
रही है, इसी भावना को अभिव्यक्त करने के लिये उन्हों ने अहिंसा अर्थात्‌ 
तप और त्याग, तथा शनेकांत अर्थात्‌ मानसिक शुद्धि पर जोर दिया है । 
उन का कहना था कि सत्य आपेक्षिक है, वस्तु का पूर्णरप से तिकालाबाधित 
दर्शन होना कठिन हे, उस में देश, काल, परिस्थिति झ्रादि का भेद होना 
अनिवाय है, अ्रतएवं हमें व्यर्थ के वाद-विवादों से न पड़कर अहिसा और 
त्यागमय जीवन बिताना चाहिये, यही परमार्थ है । अनेकांत हमे अभि- 
निवेश से, आग्रह से मुक्त करता है; आग्रही पुरुष की युक्ति उस की बुद्धि 
का अ्नुगमन करती है जब कि निष्पक्ष पुरुष की--अनेकाती की---बुद्धि 
उस की युक्ति के पीछे पीछे दौड़ती है ।/ सच पूछा जाय तो अनेकांत 
का माननेवाला राग, द्वेषरूप आत्मा के विकारों पर विजय प्राप्त करने 
का सतत प्रयत्न करता रहता है, दूसरे के सिद्धांतों को वह आदर की दृष्टि 
से, जुदा जुदा पहलुओं से देखता हे और विशाल भाव से विरोधों का सम- 
न्‍्वयकर कल्याण का मार्ग खोज निकालता हैं। अनेकांत बस्तुतत्त्व को 
समभने की एक दृष्टि का नाम हैं, अतएव उसे अव्यवहायं तकंवाद का रूप 
देकर ज्ञान का द्वार बन्द कर देना ठीक नहीं । 


“ अध्यात्मोपनिषद्‌ ६१,७१ 

* झाग्रही बत निनीषति युक्ति 
तन्न, यत्र समतिरस्य निविष्टा। 
पक्षपातरहितस्थ तु युक्ति- 
यंत्र, तत्र मतिरेति निवेदाम्‌ ॥ (हरिभद्र ) 

११ चतुर्विध संघ को योजना-साधुओं 
के कष्ट ओर उनका त्याग 


अपने सिद्धांतों का प्रचार करने के लिये, उन्हें जन-समाज तक पहेुँ- 
चाने के लिये महावीर ने साधु, साध्वी, श्रावक और श्राविका इस प्रकार 
चतुर्विध संघ की स्थापना की थी । इतिहास से पता लगता है कि प्राचीन 
भारत में झनेक प्रकार के संघ तथा गण मौजूद थे | जैन तथा बौद्ध ग्रन्थों 
मे अठारह श्रेणियों का जिकर आता है, जिन में सुनार, चितेरे, धोबी आदि 
पेशवर शामिल थे । ये श्रेणियाँ पेशों को लेकर बनी थीं, जाति को नहीं । 
आजकल की यूनियन या एसोसिएशन की तरह ये श्रेणियाँ होती थी और 
राजा तक इनकी पहुँच होती थी। यदि इन के किसी सदस्य के साथ कोई 
दुब्य॑बहार या अन्याय होता था तो ये लोग राजा के पास जाकर न्याय की 
माँग करते थे। इसी प्रकार व्यापारियों की एसोसिएशन होती थी। 
ये व्यापारी लोग विविध प्रकार का माल लेकर साथंवाह के नेत॒त्व में बड़े 
बडे भयानक जगल आदि पार करते थे। साथंबाह धनुरविद्या, शासन, 
व्यवस्था आदि में कुशल होता था तथा राजा की अनुमतिपूर्वक सार्थ 
(कारवाँ) को लेकर चलता था। व्यापारियों के ठहरने, भोजन, औषधि 
आदि का प्रबंध साथंवाह ही करता था । इसके अतिरिक्त प्राक्त ग्रन्थों में 
मलल्‍ल गण, हस्तिपाल गण, सारस्वत गण आदि गणों का उल्लेख ग्राता है । 
मल्ल गण के विषय में कहा हे कि इन लोगों में परस्पर बहुत ऐक्य था, तथा 
जब कोई उनके गण का अ्रनाथ पुरुष मर जाता था तो ये लोग मिलकर 
उस की अन्त्येष्टि क्रिया करते थे, तथा एक दूसरे की मदद करते थे ।* 
मल्ल क्षत्रियों में जेन तथा बौद्धधर्म का बहुत प्रचार था। इन के बगौछिया 


४ सझत्रकृतांग चणि, पु० २८ 


डर महावीर वर्धभान 


गोत्र तथा मझभौली' राजवंश का उल्लेख कल्पसूत्र मे क्रम से वग्घावच्च 
गृत्त (व्याध्नापत्य योत्र) और मज्मिमिल्ला शाखा के रूप में किया गया 


.] 


है । इसी प्रकार महावीर और बुद्ध ने अपने अपने श्रमण संघ की स्थापना 
की थी । ये श्रमण लोग मठों या उपाश्रयों में रहते थे, सैकड़ों की संख्या 
में चलते थे, एक आचार के नेतृत्व में रहते थे और सब एक जैसे नियमों का 
पालन करते थे। जैन तथा बौद्ध श्रमण एक वष में वर्षा ऋतु में चार महीने 
एक स्थान पर रहते थे, बाक़ी झ्राठ महीने जनपद-विहार करते थे । जन- 
पद-विहार के समय बताया हे कि साधु को भिन्न-भिन्न देशों की भाषा तथा 
रीति-रिवाजों का ज्ञान होना चाहिये | पालि भ्रन्थों में कहा हे कि बोधि 
प्राप्त करने के पश्चात्‌ बुद्ध ने अपने भिक्षुओं से कहा था, हे भिक्षुओ ! 
तुम लोग बहुजन-हित के लिये, बहुजन-सुख के लिये चारों दिशाओं में जाओ, 
तथा आरंभ, मध्य और अत में कल्याणप्रद मेरे धर्म का सब लोगों को उप- 
देश दो; एक साथ एक दिल्ला में दो मत जाओ ।”** 

आज से अढ़ाई हज़ार बरस के पूर्व के अवेज्ञानिक युग में श्रमणों को 
क्या क्या कष्ट सहन करने पडते थे, श्राज इस की कल्पना करना भी कठिन 
है । सब से प्रथम उन्हें पर्यटन का ही महान्‌ कष्ट था। न उस समय सडके 
थी, न रेल-मोटरगाड़ी । मार्ग मे बडे बड़े भयानक जंगल पड़ते थे जो 
हिस्र जन्तुओं से परिपूर्ण थे। कही बड़े-बड़े पवंतों को लाँघना पडता था, 
कही नदियों को पार करना पड़ता था, और कही रेगिस्तान मे होकर जाना 


४ हथुशआ और तसकही के बगौछिया श्राजकल भूमिहार ब्राह्मण 
कहे जाते हे, तथा मकन्‍ौली के राजा साहब श्राजकल बिसेन-राजपूत कहे 
जाते है; ये एक ही मल्‍्ल क्षत्रियों के वंशधर हें (राहुल सांकृत्याथन, पुरा- 
तत्त्व निबंधावलि, पृु० २५७) 

४* देखो बृहत्कल्प भाष्य, १.१२२६-४० 

४० महावग्ग, महास्कंधक 

पड़ता था । कहीं भाड़, कहीं भाड़ियाँ, कहीं काँटे, कही पत्थर, कही गड्ढे 
आर कहीं खाइयाँ इस प्रकार उस समय के मार्ग नाना संकटों से आकीर्ण 
थे। साधु लोग प्रायः काफ़लों के सार्थ यात्रा करते थे । चोर-डाकुओं 
के उपद्रव तो उस समय सर्वताधारण थे । उस ज़माने में चोरों के गाँव 
के गाँव बसते थे जिन्हें चोरपल्लि कहा जाता था । इन चोरों का एक नेता 
होता था और सब चोर उस के नेतृत्व में रहते थे। ये चोर साधु-साध्वियों 
को बहुत कष्ट देते थे ।” राज्योपद्रव-जन्य साधुओं के लिये दूसरा महानू 
संकट था | राजा के मर जाने पर देश मे जब अराजकता फैल जाती थी 
तो साधुओं को महान्‌ कष्ट होता था। उस समय आसपास देश के राजा 
नुपविहीन राज्य पर आक्रमण कर देते थे और दोनों सेनाओं मे घोर युद्ध 
होता था। ऐसे समय प्राय: साधु लोग गुप्तचर समंझ पकड़ लिये जाते 
थे। कभी विधर्मी राजा होने से जेन साधुओ्रों को बहुत कष्ट सहना पड़ता 
था। जब राजा इन साधुओं को विनय आदि प्रदर्शन करने का आदेश 
देता तो वे बड़े संकट मे पड जाते थे। कभी तो उन्हें बौद्ध, कापालिक 
आदि साधुझों का वेष बनाकर भागना पड़ता था, जैसे-तैसे अ्रन्न पर निर्वाह 
करना पड़ता था, तथा पलाशवन और कमल आदि के तालाब में शिपकर 
अपनी प्राण-रक्षा करनी पडती थी ।” वसतिजन्य साधुओं को दूसरा 
कष्ट था। वसति--उपाश्रय में सर्प, बिच्छु, मच्छर, चीटी, क॒त्तों आदि 
का उपद्रव था।” उस के आसपास स्त्रियां अपना भ्रूण डालकर चली 
जाती थीं, चोर चोरी का माल रखकर भाग जाते थे, तथा कूछ लोग वहाँ 
आत्मघात कर लेते थे, इस से साधुओं को बहुत सतक रहना पड़ता था और 


+ बहत्कल्प भाष्य, पु० ८५६-८८० 
४ बही, पृ० ८४ं८-८५६ 

४ बही, १० ७७८५-७८७ 

४ तिश्ञीध चूणि, पू० ३६७ 


डंडे सहावीर वर्धमान 


ग्रक्सर उन्हें श्रपने उपाञ्नय का पहरा देना पडता था ।*' योग्य वसति 
के झभाव में साधुओो को वृक्ष के नीचे ठहरना पडता था । बीमार हो जाने 
पर साधुश्नों को और भी तकलीफ होती थी । रोगी को वैद्य के घर ले 
जाना होता था, अथवा वैद्य को अपने उपाश्चय में बुलाकर लाना पडता 
था। ऐसी हालत में उस के स्नान-भोजन श्रादि का, तथा आवश्यकता होने 
प्र उस की फीस का प्रबध करना होता था ।” दुष्काल की भयकरता और 
भी महान्‌ थी। पाटलिपुत्र का दुर्भिक्ष जैन इतिहास मे चिरस्मरणीय 
रहेगा जब कि जैन साधुओं को यथोचित भिक्षा आदि के अभाव में अन्यत्र 
जाकर रहना पडा, जिस के फलस्वरूप जैन आगम प्राय नष्ट-भ्रष्ट हो गये । 
ऐसे सकट के समय साधुओ को सिक्षा-प्राप्ति के लिये विविध उपायो का 
अ्वलबन लेना पडता था, तथा निर्दोष आहार के ग्रभाव मे उन्हें कच्चे- 
पक्के ताल फल आदि पर निर्वाह करना पडता था । साध्वियों की 
कठिनाइयों साधुओं से भी महान्‌ थी, शौर उन्हें बडे दारुण कष्टो का सामना 
करना पडता था । यूवतती साध्वियाँ तीन, पाँच, या सात की सख्या में एक 
दूसरे की रक्षा करती हुई वृद्धां साध्वियों मे अतहिंत होकर भिक्षा के लिये 
जाती थी,” और बे अपने शरीर को केले के वृक्ष के समान वस्त्र से ढॉक- 
कर बाहर निकलती थी ।** 

इस में सदेह नही भिक्षु-भिक्षुणीसख की स्थापनाकर सचमुच महा- 
वीर ने जन-समाज का महान्‌ हित किया था। ये भिक्ष आय॑-अनार्य देशो 


 बहत्कल्प भाष्य २.४७४७-६ 
* बही, १.१६००-७२ 
४ बही, ४.४६५५-५८ 
४ बही, १८०६-६२ 
दे" “' मलाचार ४.१६४ 
४ बहत्कल्प भाष्य ३.४१०६ हत्यादि; १२४४३ 


साधुझों के कष्ट और उनका त्याग ड्प्र 


में दूर-दूर परिभ्रमणकर श्रमणधर्म का प्रचार करते थे और समाज में 
अहिसा की भावना फैलाते थे । भोजन-पान की इन की व्यवस्था श्रावक 
और श्राविका करते थे। महावीर ने बुद्ध के समान अपने भिक्षुओं को 
मध्यममार्ग का उपदेश नहीं दिया था। महावीर बार-बार यही उपदेश 
देते थे कि हे आयुष्मान्‌ श्रमणों ! इन्द्रिय-निग्रह करो, सोते, उठते, बैठते 
सदा जागरूक रहो और एक क्षण भर भी प्रमाद न करो; न जाने कब 
कौन सा प्रलोभन आकर तुम्हे लक्ष्यच्युत कर दे, श्रतएव जैसे अपने आप 
को आपत्ति से बचाने के लिये कछुआ। अपने अंग-प्रत्यंगों को श्रपनी खोपडी में 
छिपा लेता है, उसी प्रकार अपने भन पर क़ांबू रक्खो और अपनी चचल 
मनोवृत्तियों को इधर-उधर जाने से रोका“ । भिक्षु लोग महाक्तों का 
पालन करते थे, वे अपने लिये बनाया हुआ भोजन नहीं लेते थे, निमत्रित 
होकर भोजन नहीं करते थे, रात्रि-भोजन” नहीं करते थे, यह सब इस- 
लिये जिस से दूसरों को किचिन्मात्र भी क्लेश न पहुँचे । संन्यासियों के 
समान कन्दमूल फल का भक्षण त्यागकर भिक्षावृत्ति पर निर्वाह करने का 
श्र भी यही था कि जिस से भ्रमण लोग जन-साधारण के अधिक सपक में 
आ सके और जन-समाज का हित कर सके । यह ध्यान रखने की बात है 
कि जैन भिक्षु उग्र, भोग, राजव्य, क्षत्रिय, इक्ष्वाकू, हरिवंश नामक क्षत्रिय 
कलों में तथा वैश्य, ग्वाले, नाई, बढ़ई, जुलाहे आदि के कलों में ही भिक्षा 
ग्रहण कर सकते थे, राजकलों मे भिक्षा लेने की उन्हे सख्त मनाई थी, इस से 
जैन श्रमणों की जनसाधारण तक पहुँचने की अनुपम साध का परिचय 


४८ श्राचारांग ६-२.१८१; ६-३-१८२ 

४ राज्रि में भिक्षा साँगने जाते समय बौद्ध भिक्षु श्रेंघेरे में गिर पड़ते 
थे, स्त्रियाँ उन्हें देखकर डर जाती थीं, श्रादि कारणों से बुद्ध ने रात्रिभोजन 
की मनाई की थी (सज्किसनिकाय, लकुटिकोपम सुत्त ) 

“४ आ्राचारांग २, १.२.२३४; १.३.२४४ 


४डद महावीर वर्धमान 


मिलता है। इन भिक्षुओ ने निस्सन्देह महान्‌ त्याग किया था। पाद और जघा 
जिन के सूख गये हे, पेट कमर से लग गया है, हड्डी-पसली निकल भझ्राई 
है, कमर की हडिडियाँ रुद्राक्ष की माला की नाई एक एक करके गिनी जा 
सकती हे, छाती गगा की तरगो के समान मालूम होती है, भुजाये सूखे हुए 
सर्पो के समान लटक गई हे, सिर काँप रहा है, वदन म्‌ रकाया हुआ है, आँखे 
अ्रदर को गड गई है, बडी कठिनता से चला जाता है, बैठकर उठा नही जाता, 
बोलने के लिये ज़बात नहीं खुलती, जिन के रौद्ररूप को देखकर स्त्रियाँ 
चीख मारकर भाग जाती हे ! कितना रोमांचकारी दृश्य है ! बौद्ध 
भिक्षुओ के लिये कहा गया है कि आसन मारकर बंठे हुए भिक्ष्‌ के ऊपर 
पानी बरसकर यदि उस के घटनो तक आ जाय तो भी वे अपने ध्यान से 
चलायमान नही होते, रूखा-सूखा भोजन खाकर वे सतुष्ट रहते हे; 
चार-पॉच कौर खाने के बाद यदि उन्हे कूछ न मिले तो वे पानी पीकर ही 
सतोष कर लेते है । एक बार कोई बौद्ध भिक्ष्‌ भिक्षा के लिये गाँव मे 
गया । वहाँ एक कोढी ने उसे कूछ चावल लाकर दिये; चावल के साथ 
कोढी की उँगली भी कटकर भिक्षापात्र मे गिर पडी, परन्तु इस से भिक्षु 
के मन में तनिक भी ग्लानि उत्पन्न नही हुई । यह कुछ मामूली त्याग 
नहीं था ! लोक-कल्याण के लिये अपने आप को उत्सगं कर देने का इतना 
उच्च आदर्श बहुत दुर्लभ हूँ ! निस्सन्देह अपने तप और त्याग द्वारा 
आत्मोत्सर्ग कर देने की तीत्र लगन जब तक न हो तब तक हम किसी 
कार्य मे सफल नहीं हो सकते। नई समाज की रचना करनेवाले तपस्वी 
महावीर ने अपने जीवन द्वारा हमे यही शिक्षा दी थी । 


/ झनुत्तरोषपातिकदशा पृ० ६६ 
/ थेरगाथा €८५ > वही, ५८० 
£ बही, ६८२-३ “/ वही, १०५४-६ 


अहिंसा का व्यापक रूप---जगत्कल्याण की कसोटी है 


१२ अहिंसा का व्यापक रूप- 
जगत्कल्याणु की कसोटी 


ऊपर कहा जा चुका है कि सब जीव जीना चाहते हे, सब को सुख प्रिय 
है, अतएवं अहिंसा को परम धर्म माना गया हैं । परन्तु यह विचारणीय 
है कि यदि केवल जीववध को ही हिसा कहा जाय तो फिर इवास लेने में 
और चलने-फिरने में भी हिसा होती है, अतएव अहिसक पुरुष का जीना 
ही कठिन हो जायगा । ऐसे सभय शास्त्रकारों ने कहा हैँ कि कोई जीव 
मरे या न मरे, परन्तु यदि मनुष्य जीवरक्षा का ठीक ठीक प्रयत्न नहीं करता 
है तो वह हिंसक है, और यदि वह जीवरक्षा का ठीक ठीक प्रयत्न करता 
है तो वह हिंसक नही है ! इस का श्रर्थ यह हुआ कि जीवन-निर्वाह के 
लिये जो क़ियाये अनिवाय हों उन के द्वारा यदि जीववध हो तो उसे हिसा 
नहीं मानना चाहिये । इसी को जैन शास्त्रों में आरंभी हिंसा के नाम से 
कहा गया है । परन्तु इस से भी हिंसा-अहिसा की जटिलता हल नहीं होती । 
जीवन-निर्वाह के लिये हम नाना प्रकार के उद्योग-धंधे करते हें, बीमारी 
आदि का इलाज करते हैँ, अथवा अन्यायी, अत्याचारी, चोर, डाकू तथा 
शेर आदि जगली पशुश्रों के श्राक्रमण से भ्रपती रक्षा करना चाहते हें, ऐसे 
समय हमें जीवित रहने के लिये अपनी रक्षा करनी पड़ती है, जिस में दूसरों 
की हिंसा अनिवायं हँ । इन हिंसाश्रों को जेन शास्त्रों में क्रम से उद्योगी 
और विरोधी हिंसा के नाम से कहा गया है । ऐसी हालत में हमें भ्रहिसा 
की दूसरी व्याख्या बनानी पड़ती है कि लोक-कल्याण के लिये, अधिक- 


४ मरदु व जियदु व जीवो झ्रयद/चारस्स णिच्छिदा हिसा । 
पयदस्स णत्यि बंधो हिसामेस्तेण समिदस्स ॥ 
(प्रबचनसार ३.१७) 


ड्छ सहावीर वर्धमान 


तम प्राणियों के अधिकतम सुख की भावना को लेकर जो काये किया जाय 
वह अहिसा है, बाकी हिसा हैँ | छेदसूत्रो मे 'झल्पतर सयम को त्याग- 
कर बहुतर सयम ग्रहण करने' का आदेश देते हुए कहा गया है कि कभी 
कभी ऐसे विषम प्रसग उपस्थित होते है कि सयम-पालन की अपेक्ष। आत्म- 
रक्षा प्रधान हो जाती हूँ, क्योकि जीवित रहने पर सुमुक्षु जनो के प्राय- 
शिचत्त द्वारा आत्म-सशोधनकर अधिक सयम का पालन कर सकने की 
सभावना है ।” यहाँ यह ध्यान मे रखना आवश्यक हें कि प्राचीन काल 
मे विषम परिस्थिति उपस्थित होने पर अपने सध की रक्षा करने के लिये 
जैन साधुझो को उत्सर्ग मार्ग छोडकर अनेक बार अपवाद मार्ग का अब- 
लम्बन लेना पडता था जिस की विस्तृत चर्चा छेद ग्रन्थों मे आती हे । 
कालकाचार्य की कथा जैन ग्रन्थों मे बहुत प्रसिद्ध है--एक बार उन की 
साध्वी भगिनी को पकडकर उज्जयिनी के राजा गर्देभिल्ल ने अपने झ्रत पूर 
में रखवा दिया । कालकाचार्य इसे केसे सहन कर सकते थे, यह सध का 
बडा भारी अपमान था ! पहले तो उन्हो ने गदेभिल्ल को बहुत समकाया- 
बुझाया, परन्तु जब वह नही माना तो कालकाचाये ईरान (पारस) पहुँचे 
और वहाँ से छियानवें शाहो को लाकर ग्दभिलल पर चढाई कर दी । 
तत्पश्चात्‌ उन्‍्हों ने शाहो को उज्जयिनी के तख्त पर बंठाकर अपनी भगिनी 
को पुन धर्म में दीक्षित किया । इस कथानक के जो चित्र उपलब्ध हुए 
है उन मे स्वयं कालक आचाये अपने साध के उपकरण लिये हुए अदुवा- 
रूढ होकर शत्रु पर बाण छोडते हुए दिखाये गये हैँ । श्रमण-सघोद्धारक 





४ सब्बत्थ संजम संजमाश्नो अ्रप्पाणसेत्र रक्‍्खंतो | 
मुच्चति ग्रतिवायाओं पृणो विसोही ण ता विरती ॥ 
तुम जीवंतो एयं पच्छित्तेण विसोहेहिसि श्रण्णं क्ष संजमं काहिसि 
(निश्ञीथ चूणि पीठिका, पृ० १३४) 
/ बही, १०, प० ५७१ 


श्रहिंसा का व्यापक रूप---जगत्कल्याण की कसौटी ड& 


विष्णुकूमार मुनि की कथा दिगम्बर और रुवेताबर दोलतों ग्रन्थों मे श्राती 
है। वर्षा ऋतु में साधू को विहार करना निषिद्ध है, परन्तु जब विष्णु- 
कुमार मुनि को ज्ञात हुआ कि नम्‌चि नामक ब्राह्मण राजा हस्तिनापुर 
मे जैन श्रमणों को महान्‌ कष्ट पहुँचा रहा है तो वे वर्षाकाल की परवा न 
करके ग्रपना ध्यान भगकर हस्तिनापुर आये और नमुचि से तीन पैर स्थान 
मॉँगकर उसे समुचित दण्ड देकर श्रमण-सघ की रक्षा की | बहुत बार 
राजा लोग श्रमणो के धर्म से हेंष करनेवाले होते थे और इसलिये वे उन्हे 
बहुत परेशान करते थे। ऐसी असाधारण परिस्थिति उपस्थित होने पर 
कहा गया हे कि जैसे चाणक्य ने नन्‍्दो का नाश किया, उसी प्रकार प्रवचन- 
प्रद्विष्ट राजा का नाशकर सघ और गण की रक्षाकर पृण्योपाजंन करना 
चाहिये” । अनेक बार जब श्रमणियाँ भिक्षा के लिये पर्यटन करती थी 
तो नगरी के तरुण जन उन का पीछा करते थे और उन्त के साथ हंसी-मजाक 
करते थे । ऐसे आ्रापद्धमं के अवसर पर बताया है कि अस्त्र-शस्त्र मे कुशल 
तरुण साधु श्रमणी के वेष मे जाकर उहण्ड लोगो को अमुक समय अमुक 
स्थान पर मिलने का सकेत देकर उन्हें समुचित दण्ड दे ”। सुकुमालिया 
साध्वी की कथा जैन ग्रथो मे ग्राती हं---वह अत्यन्त रूपवती थी, अतएव 
जब वह भिक्षा के लिये जाती तो तरुण लोग उस का पीछा करते और कभी 
कभी तो उपाश्रय में भी घुस जाते थे । आचाये को जब यह मालूम हुआ 
तो उन्हों ने सुकुमालिया के साधु भ्राताश्रो को उस की रक्षा के लिये नियुक्त 
किया । दोनों भाई राजपुत्र होने के कारण सहस्त्र-योधी थे, अत्तएव जो कोई 
उन की बहन से छेड-छाड करता उसे वे उचित दण्ड देते थे । 


४ बहत्कल्प भाष्य रे, पु० ८८घ०; व्यवहार भाष्य ७, पु० ६४-४५; 
१ पु० ७७ 
४ बहत्कल्प भाष्य २, पु० ६०८ 
४ बही, ५, पृ० १३६७-८ 
ड 


घ० महावीर वर्धमान 


यद्यपि उक्त उदाहरण अपवाद अवस्था के हे, परन्तु ये इस बात्त के 
द्योतक हे कि जैन भिक्षु आपत्काल आने पर झआततायी जनों को उचित दण्ड 
देने के लिये जो बाध्य हुए उस का कारण था एकमात्र लोकहित--श्रमण- 
सघ की रक्षा । आगे चलकर भर्वाचीन जन ग्रन्थों में जो हिसा के सकल्पी, 
ग्रारभी, उद्योगी और विरोधी इस प्रकार चार भेद बताकर गृहस्थ को 
सकलपी अर्थात्‌ इरादेपूवंक, जान बूभकर की हुई हिंसा को छोड़कर बाकी 
तीन हिसाये करने की जो छूट दी गई है वह भी यही घोषित करता है कि 
जगत्‌ का कल्याण ही अहिसा की एकमात्र कसौटी है ! वास्तव में अहिसा, 
सत्य आदि गुण जब तक सामूहिक रूप न धारण कर ले तब तक उनका 
जनहित की दृष्टि से कोई मूल्य नहीं । जैनधरम ने अहिसा के पालन करने 
में कोई ऐसी शर्त नही लगाई जिस से किसी राजा या क्षत्रिय को प्रजा का 
पालन करते समय अ्रपने राजकीय कत्तंव्य से च्युत होना पड़े । इसके विप- 
रीत जैन श्ञाम्त्रो मे श्रेणिक, कूणिक ग्रजातगत्रु, चेटक, सप्रति, खारवेल, 
कमारपाल आदि अनेक राजाओं के उदाहरण भिलते हे जिन्हों ने प्रजा 
की रक्षार्थे शत्रु से यद्ध किया। भरत आदि चक्रवर्ती राजाओं की दिग्विजयो 
के विस्तृत वर्णन भी इस के द्योतक हें । अतएवं मानना होगा कि जिस 
अहिसा में लोककल्याण की भावना हं, जनसमाज का हित हैँ उसी को 
अहिसा माननी चाहिये । जैन ग्रथो में एक राजा की कथा आती है-- 
किसी राजा के तीन पुत्र थे। वह उन में से एक को राजगद्दी पर बैठाना 
चाहता था, परन्तु निश्चय न कर पाता था कि किस को बेठाना चाहिये । 
एक दिन राजा ने तीनों राजकुमारों की थालियों में खीर परोसी और 
व्याप्र-समान भयकर कत्तों को उन पर छोड़ दिया। पहला राजकुमार 
क्त्तों के भय से अपनी थाली छोडकर भाग गया, दूसरे ने डंडे से क॒त्तों को 
मार भगाया और स्वय खीर खाता रहा, तीसरे राजकुमार ने स्वय भी 
खीर खाई और कूत्तों को भी खाने दिया। राजा तीसरे राजकुमार से 


जैनधमं--लोकघर्स भर 


बहुत प्रसन्न हुआ और उसे राजगही पर बैठा दिया । इस दुष्टांत से 
पता लगता है कि अहिसा में लोकहित की तीव्र भावना थी । 


१३ जैनधर्म-त्तोकधर्म 


पहले कहा जा चुका हेँ कि महावीर का धर्म किसी व्यक्ति-विशेष के 
लिये नहीं था, वह जनसाधारण के लिये था। जैन शास्त्रों मे कहा है कि 
केवलज्ञान होने के पहचात्‌ तीर्थंकर बनने के लिये जगत्‌ को उपदेश देकर 
जगत्‌ का कल्याण करना परमावश्यक हें, अन्यथा तीर्थंकर, तीर्थंकर नहीं 
कहा जा सकता ।” श्रमणसंघ का तो काम ही यह था कि वे जनपद- 
विहार करे, देग-देशांतर परिभ्रमण करे, और अपने झादर्श जीवन द्वारा, 
अपने सदुपदेशों द्वार/ प्रजा का कल्याण करे। संस्कृत भाषा को त्याग- 
कर लोकभाषा--मागधी अथवा अर्धभागधी (जो मगध--बिहार प्रान्त 
की भाषा थी) मे महावीर ने जो उपदेश दिया था उस का उद्देश्य यही था 
कि वे अपनी आवाज को बाल-वृद्ध, स्त्री तथा अनपढ़ लोगों तक पहुँचाना 
चाहते थे । उस युग में समाचार-पत्र, रेडियो आदि न होने पर भी महावीर 
और बुद्ध के उपदेश इतनी जल्दी लोकप्रिय हो गये थे, इस से मालूम होता 
है कि इन संत पुरुषों के सीधे-सादे बचनों ने जनता के हृदय पर अद्भुत 
प्रभाव डाला था । आगे चलकर भी जेन श्रमणों ते अपने धर्म को लोक- 


“* ब्यवहार भाष्य ४, पृ० ३े८ 
४? तुलना करो-- 
बुज्काहि भगव लोगनाहा ! सयलजगज्जीवहियं पवत्तेहि धम्मतित्थं । 
ह॒ियसुयनिस्सेयसकरं सव्बलोए सब्वजीवाणं भविस्सइ त्ति 0 
(कल्पसूत्र ५१११) 


भर महावीर वर्धमान 


अर्म बनाने के लिये पूर्ण प्रयत्त किया जिस के फलस्वरूप उस समय में प्रच- 
लित इन्द्र, स्कन्द, नाग, भूत, यक्ष आदि देवताओ्रों की पूजा भी ज॑नधर्म 
में शामिल हो गईं, और जैन उपासक-उपासिकाये लौकिंक देवी-देवताओं 
की अर्चनाकर अपने को धन्य समभने लगे । जैन ग्रंथो मे श्राचायें कालक 
की एक दूसरी कथा आती है---एक बार कालक आचाय॑ पइट्टान (पैठन) 
नगर में पहुँचे और उन्हों ने भाद्रपद सुदी पंचमी के दिन पर्यूषण मनाये 
जाने की घोषणा की । परन्तु इस दिन इन्द्रमह का उत्सव मनाया जाने- 
वाला था, अतएवं कालकाचायें ने सब के कहने पर पर्यूषण की तिथि बदल- 
कर पचमी से चतुर्थी कर दी ।' इस ऐतिहासिक घटना से मालूम होता 
है कि लोकधर्म को साथ लेकर आगे बढने की भावना जैन श्रमणो मे कितनी 
अधिक थी ! मथुरा के जैन स्तृपों मे जो नाग, यक्ष, गधवं, वृक्षचेत्य, 
किन्नर श्रादि के खुदे हुए चित्र उपलब्ध हुए हे उस से पता लगता है कि 
जैन कला मे भी लोकधमं का प्रवेश हुआ था। इसी प्रकार विद्या-मत्र 
आदि के प्रयोगो का जैन श्रमणों के लिये निषेध होने पर भी वे लोकधर्म 
निबाहने के लिये इन का सर्वथा त्याग नही कर सके । जैन अथों में भद्गबाहू, 
कालक, खपुट, पादलिप्त, वज्जस्वामी, पृज्यपाद श्रादि अनेक आचायों 
का उल्लेख पाता हं जो विद्या-मत्र आदि मे कुशल थे और जिन्‍्हों ने श्रवसर 
आने पर विद्या आदि के प्रयोगों द्वारा जेनसघ की रक्षा की थी | जैन 
शास्त्रों में अनेक विद्याधर और विद्याधरियों का कथन आ्राता है जो जैन- 
धर्म के परम उपासक थे। इस के भ्रतिरिक्त उस जमाने में जो बलिकर्म 
(कौओं आदि को श्रपने भोजन मे से नित्यप्रति कुछ दान करना ), कौतुक, 
मगल, प्रायश्चित्त आदि के लौकिक रिवाज प्रचलित थे, उन को भी जैन 


४ निजशीय चूणि (१९, पू० ११७४) में इन्द्र, स्‍्कन्द, यक्ष और 
भूतमह ये चार महान्‌ उत्सव बताये गये हे 
 बही, १०, पु० ६३२ इत्यादि 


जनघर्म--लोकघम प्र्३े 


उपासकों ने अपनाया था। मृतक की भश्रन्त्येष्टि क्रिया करते समय कहा 
गया है कि जैन साघझो को सर्वप्रथम नेऋत दिशा पसंद करनी चाहिये, 
भर तण बिछाकर केशर का पुतला बनाना चाहिये; शुभ नक्षत्र में मृतक 
को निकालना चाहिये; ' बिहार करते समय साधु को तिथि, करण, 
नक्षत्र आदि का विचार करके यात्रा आरभ करनी चाहिये, इस प्रकार 
की लौकिक विधि न पालने से जैन श्रमणों को उपहास-पात्र होना पड़ता 
था |” जैन गृहस्थ भी यात्रा आदि शुभ कार्यो के आरभ में तिथि, नक्षत्र 
आदि का ध्यान रखते थे, गृहदेवता की पूजा (बलि) करते थे, धूप आदि 
जलाते थे और समुद्र-वायु की पूजा करते थे। इस से यही मालूम 
होता है कि जैन श्रमणों ने लोकधर्म को अपनाकर उस में अपने अहिंसा, 
तप, त्याग आदि के सिद्धातों का समावेशकर जैनधममं को आगे बढ़ाया । 
बौद्ध भिक्षु भी विघ्न, रोग आदि का नाश करने के लिये तथा सर्प-विष 
निवारण के लिये परित्राण-देशना आदि का पाठ करते थे और मगलसूत्र 
पढ़ते थे ।” वास्तव में देखा जाय तो महावीर श्रौर बुद्धकाल में साम्प्र- 
दायिकता का जोर नहीं था, यही कारण हे कि जब बुद्ध, महावीर या 
अन्य कोई साधु-सत किसी नगरी मे पधारते थे तो नगरी के सब लोग उन के 
दर्शन के लिये जाते थे और उन का धर्म श्रवणकर अपने को कृतक्ृत्य मानते 
थे। परन्तु समय बीतने पर ज्यों ज्यों जैनधर्म मे निर्बलता श्राती गई, उन 


४ बहत्कल्प भाष्य ४.५५०५-२७; भगवती झाराधना १६७०-८८ 
४ व्यवहार भाष्य १, १२५ इत्यादि, पु० ४० श्र 
** सोमदेव ने यशस्तिलक (२, पृ० ३७३) में कहा है-- 
यत्र सम्यक्त्वहानिन यत्न न ब्रतदूषणम्‌ । 
सर्वमेव हि जेनानां प्रमाणं लोौकिको विधिः ॥ 
४ जायाधस्मकहा ८5, पृ० ६७-४८ 
/” मिलिन्दप्रइन, हिन्दी श्रनुवाद, पु० १८६ तथा परिशिष्ट 


भ्र्ढ महावीर वर्धेमान 


के अनुयायियों ने ब्राह्मणों का विरोध करना छोड़ दिया और उन की बातों 
को अ्रपनाते चले गये। फल यह हुआ कि जैनों ने अपने पड़ौसियों की देखा- 
देखी अग्निपूजा ”' स्वीकार की, सूर्य में जिनप्रतिमा मानकर सूर्य की पूजा 
करने लगे, गगा के प्रपात-स्थल पर शिवप्रतिमा के स्थान पर जिनप्रतिमा 
मानकर गगा के महत्त्व को स्वीकार किया, यज्ञोपवीत आदि ससस्‍्कारों को 
अपनाया, यहाँ तक कि आगे चलकर वे जाति से वर्णव्यवस्था भी मानने 
लगे । फल यह हुआ कि जैनधर्म श्रपनी विशेषताझों को खो बैठा और 
अन्य धर्मों की तरह वह भी एक रूढ़िगत' धर्म हो गया । 


१४ महाबीर और बुद्ध की तुलना 


बौद्ध ग्रथों में प्रण कस्सप, मक्‍्खलि गोसाल, भ्रजित केसकबल, 
पकुध कच्चायन, निगठ नाटपुत्त और सजय वेलट्विपुत्त इन छः गणाचाये, 
यहस्वी श्रौर बहुजन-सस्मत तीर्थकरों का उल्लेख आता है । निगठ 
नाटपुत्त (निम्नेन्थ ज्ञातृपुत्र) महावीर बुद्ध के समकालीन थे और सभवतः 
बुद्ध-निर्वाण के पश्चात्‌ महावीर का निर्वाण हुआ था |” जैसा ऊपर 
कहा जा चुका हँ महावीर का असली नाम वर्धभान था और वे ज्ञातृवश 
में पैदा होने के कारण ज्ञातृपुत्र कहे जाते थे । महावीर महा तपस्वी थे 
झौर तीर्थप्रवतचन के कारण वे तीर्थंकर कहलाते थे। बुद्ध का वास्त- 
विक नाम सिद्धार्थ था और शाक्यकूल में पैदा होने के कारण वे शाक्य- 


४ जिनसेन, श्रादिपुराण पर्द ४० 

/” देखो संयुत्तनिकाय, कोसलसंयुत्त, १,१ 

“” प्रोफ़ेसर जेकोबी का यही मत है । मुनि कल्याणविजय जी का 
सानना हे कि ब्‌ड्धनिर्वाण के लगभग चौदह वर्ष पीछे महावीर का निर्वाण 
हुआ (वीरनिर्वाण-संवत्‌ और जैन कालगणना) 


महावीर और बुद्ध की तुलना भर 


पुत्र कहे जाते थे। बुद्ध ज्ञानी थे और वे तथागत कहे जाते थे । 
महावीर देहदमन और तपदचर्या पर जोर देते थे और वे एकांत स्थानों 
में जाकर तपस्या करते थे। बुद्ध ने भी साधु-जीवन में अचेलक रहकर 
नाना तपस्याओं द्वारा गरीर का दमन किया था, परन्तु ज्ञान होने के पश्चात्‌ 
उन्हों ने कायक्‍्लेश तथा सांसारिक सुखभोग इन दोनों श्रन्तों को त्याग- 
कर मध्यममार्ग का उपदेश दिया था। महावीर नाना ब्रत-उपवास आदि 
द्वारा आत्म-दमन, इच्छा-निरोध और मानसिक-संयम पर भार देते थे 
जब कि बुद्ध चित्तशुद्धि के लिये सम्यक्‌ आचार, सम्यक्‌ विचार श्रादि 
अष्टांग मार्ग का उपदेश करते थे । महावीर अपने शिष्यों की बाह्य जीवन- 
चर्या पर नियंत्रण रखते थे, जब कि बुद्ध चित्तशुद्धि पर भार देते थे। 
महावीर आत्मोद्धार के लिये सतत प्रयत्नशील रहते थे, लोक-समाज से जहाँ 
तक बने दूर रहते थे, और आत्मत्याग पर भार देने से उन का धर्म झात्मधर्म 
कहलाया । बुद्ध इसके विपरीत, सम्यक्‌ आचार-विचार को जीवन में 
मुख्य मानते थे, और समाज में हिलते-मिलते थे, श्रतएव उन का धर्म लोक- 
धर्म कहलाया | महावीर ने अहिंसा को परम धर्म बताते हुए प्राणिमात्र 
की रक्षा का उपदेश दिया । बुद्ध ने भी अहिसा को स्वीकार किया परन्तु 
उन्हों ने दया और सहानुभूति को मुख्य बताया । महावीर और बुद्ध दोनों 
महान्‌ विचारक थे; महावीर ने आत्मा, मोक्ष आदि के विषय में अपने 
निश्चित विचार प्रकट किये थे, जब कि बुद्ध नेरात्म्यवादी थे और बे दु:ख, 
दुःखोत्पाद, दुःखनिरोध और दुःखनिरोध-मार्ग इन चार आर्यसत्यों द्वारा 
सम्यक्‌ आचरण का उपदेश देते थे । 

इस प्रकार हम देखते है कि महावीर और बुद्ध दोनों ही अपने समय 
के नवयुग-प्रवर्तंक लोकोत्तर पुरुष थे, और दोनों ने ही अपने-अपने ढंग से 
जन-समाज का हित किया था । दोनों का तप और त्याग महान्‌ था, और 
दोनों में लोकहित की तीज भावना थी। दोनों उदार थे श्र दोनों ने 
अपने विरोधियों का बड़ी सहिष्णुता से सामना किया था । महावीर ने 


प्र सहायवीर वर्धभान 


जब तपदचर्या, आत्मदमन और अहिसा का उपदेश दिया तो वे कहना 
चाहते थे कि लोग आ्रात्म-अनुशासन के महत्त्व को समझें, आत्म-नियंत्रण 
की उपेक्षाकर सुखप्रिय न बनें और दूसरों को अपने समान मानें । इसी 
प्रकार बुद्ध ने जब ज्ञान का, मध्यममार्ग का और अनात्मा का उपदेश दिया 
तो उन का कहता था कि लोग ज्ञानपूर्वके आचरण करे, शुष्क क्रियाकाडी 
अ्रथवा विलासप्रिय न बने, तथा आत्मभाव (अहंकार) का पोषणकर 
अहंवादी न हो जाये । महावीर ने जो अहिसा और अनेकांत का उपदेश 
दिया, श्रथवा बुद्ध ने जो चार आर्यसत्य और श्रष्टाग मार्ग का प्ररूपण किया 
उस का अभिप्राय यही था कि सर्वप्रथम आत्मशुद्धि करो, अपना आचरण 
सुधारो, इसी से निर्वाण की प्राप्ति होती है ) महावीर लोक-समाज से 
दूर रहकर अपने आ्रात्मबल से लोगों को प्रभावित करके लोकहित करना 
चाहते थे जब कि बुद्ध लोगों में हिल-मिलकर उन का कल्याण करते थे; 
उद्देब्य दोनों का एक था । 


१५ महावीर-निर्वाण ओर उसके पश्चात्‌ 


बारह वर्ष तक कठिन तप करने के पश्चात्‌ महावीर ने तीस वर्ष उप- 
देशक अवस्था में व्यतीत किये। इस लंबे काल मे उन्हों ने दूर दूर तक परि- 
भ्रमण किया और लोगों को अहिसा और सत्य का उपदेश देकर लोकहित 
का प्रदर्शन किया । विहार करते करते महावीर मज्मिमपावा पधारे 
ओर वहाँ चौमासा व्यतीत करने के लिये हस्तिपाल राजा के पटवारी के 
दफ्तर (रज्जुगसभा) में ठहरे । एक एक करके वर्षाकाल के तीन महीने 
बीत गये श्रौर चौथा महीना लगभग आधा बीतने को आया । कात्तिक 
अमावस्या का प्रातःकाल था; महावीर का यह अन्तिम उपदेश था। 
उन्हों ने अपना अन्तिम समय जानकर उपदेश की अ्रखण्ड धारा चालू रक्‍्खी 
और पृण्य-पापविषयक अनेक उपदेश सुनाये। महावीर के निर्वाण के 


सहावीर निर्वाण और उसके पश्चात्‌ ५७ 


समय काशी-कोशल के नौ मल्‍ल और नौ लिच्छुवि जो अठारह गणराजा कह- 
लाते थे, मौजूद थे ; उन्हों ने इस शुभ भ्रवसर पर सवंत्र दीपक जलाकर महान्‌ 
उत्सव मनाया' (। बात की बात में महावीर-निर्वाण की चर्चा सर्वत्र फैल 
गई। भुवन-प्रदीप संसार से सदा के लिये बुभ गया; किसी ने कहा संसार की 
एक दिव्य विभूति उठ गई है, किसी ने कहा भ्रब दुबलों का मित्र कोई नही रहा, 
दुनिया का तारनहार आज चल बसा हे, किसी ने कहा संसार आज शोभा- 
विहीन हो गया है, शून्य हो गया है , किसी ने कहा कि श्रमण भगवान्‌ आज कूच 
कर गये हे तो क्या, वे हमारे लिये बहुत कुछ छोड़ गये है, बहुत कुछ कर गये है 
उन के उपदेशो को आगे बढ़ाने का काम हम करेगे, उन के भडे को लेकर हम 
आगे बढ़ेगे, दुनिया को सत्पथ प्रदर्शन करने की ज़िम्मेवारी अब हमारे ऊपर है । 

महावीर को निर्वाण गये आज लगभग अढ़ाई हज़ार वर्ष बीत गये । 
इस लंबे समय के इतिहास से पता लगता है कि इस बीच में बड़ी बड़ी 
ऋान्तियाँ हुई, परिवर्तन हुए, बडे बडे युगप्रवर्तकों का जन्म हुआ, जिन्‍्हों ने 
समाज को इधर-उधर से हटाकर केन्द्र-स्थान मे लाकर रखने का भागीरथ 
प्रयत्न किया परन्तु खेल के मंदान मे इधर-उधर घूमनें-फिरनेवाली फुट- 
बॉल के समान समाज भअपने केन्द्रस्थल में कभी नही टिका । बुद्ध ने काय- 
क्लेश और सुखभोग इन दोनों चरम पथों को घातक समभकर मध्यम- 
मार्ग का उपदेश दिया, परन्तु आगे चलकर उन के इस सुवर्ण सिद्धांत का भी 
दुरुपयोग हुआ और बौद्ध भिक्षुओ मे काफी शिथिलाचार बढ़ गया”। 


४४ कल्पसूत्र ५-१२२-८ 
“' बौद्ध भिक्षुश्नों का उपहास करते हुए जन लेखकों ने लिखा है-- 
सुद्दी दाय्या प्रातरुत्यायथ पेया। 
भक्‍त॑ मध्ये पानक॑ चापराहे ।। 
द्राक्षाखंड शर्करा चाघंरात्रे । 
मोक्षइ्चान्ते शाक्यपत्रेण दृष्टः।॥ 
अर्थात्‌ मुदु शब्पा, सुबह उठकर पेय ग्रहण करना, मध्याह्ल में भात 


भ््द महावीर वर्धमान 


महावीर के सिद्धांतों के विषय में भी यही हुआ। उन के अहिसा, संयम, तप 
आदि के कल्याणकारी सिद्धांतों की मनोनीत व्याख्याये की गई और उन का 
दुरुपयोग किया जाने लगा। अहिंसा और दया के नाम पर छोटे छोटे जीवों की 
ही रक्षा को परम धर्म माना जाने लगा, तप और त्याग के नाम पर शुष्क क्रिया- 
काण्ड और बाह्याडंबर की पूजा होने लगी; छुम्माछूत घुस गई तथा अपने आ्राप 
को भिन्न भिन्न सम्प्रदाय, गच्छ जाति झ्रादि मे विभक्तकर हमने महावीर की 
संघ-व्यवस्था को छिन्न-भिन्न कर डाला | जिस महावीर के धर्म ने समाज और 
लोक को मार्ग-प्रदशन करके जनता का ग्रसाधारण कल्याण किया था, वह धर्म 
अपने उद्देश्य से च्युत होकर निष्क्रिय बन गया ! 


१६ उपसंहार 


मानना होगा कि हमारे अधःपतन का कारण हुआ हमारे देश की 
आपसी फूट और राष्ट्रीयता की भावना का अभाव । हमारी संकुचित 
वृत्ति के कारण हमारा धर्म समष्टिगत न रहकर व्यक्ति-परक बन गया, 
दीघं-दृष्टि उस में से विलुप्त हो गई, इस लोक की चर्चा की ओर से उपेक्षित 
होकर हम परलोक की चर्चा में लग गये, स्वदोष-दर्शन से विमुख होकर 
हम परदोष-दर्शन करने मे अपनी शक्ति का अपव्यय करने लगे, पुरानी 
संस्कृति, पुरानी परपरा में हम दोष निकालते चले गये, परन्तु हम ने उसे 
, देश, काल के अनुसार नया रूप देकर उस का विकास नहीं किया। परि- 
णाम यह हुआ कि हम अपनी स्वतत्रता खो बैठे और झ्राज तो सदियों की 
गूलामी के कारण हम श्रपनी सबंतोमुखी संस्क्रति और सभ्यता को भुला- 
कर दुनिया की घुड़दौड़ में अपने को बहुत पिछड़ा हुआ पाते हैं। आज हम 
देखते हैं हमारी कोई सस्क्ृति नहीं रही, हमारे कला-कौद्दल और विज्ञान 


खाना, श्रपराह्न में फिर कुछ पीना, श्राधी रात में द्राक्ष और शक्कर खाना, 
इस प्रकार शाक्यपत्र ने सोक्ष का वर्शन किया 


उपसंहार भ्र्ष 


का दिवाला निकल गया, सहृदयता और प्रेम ईर्ष्या और द्ेष में परिणत 
हो गया, विदेशी सस्कृति, विदेशी आचार-विचार, विदेशी वेश-भूषा यहाँ 
तक कि विदेशी भाषा का अधिपतित्व हमारे दिल और दिमाग़ों पर छा 
गया । फल यह हुआ कि हमारा भारतीय समाज दिन पर दिन अध:पतन 
की ओर शअ्रग्मसर होता गया। श्राज हमारे समाज में कितनी विषमता 
फंल गई हैं ! जो भारत भूमि शस्य-श्यामला कही जाती थी, जो घन-धान्य 
से सदा परिपूर्ण रहती थी भ्रौर जहाँ भिक्षुक लोग दरवाज़े से खाली हाथ 
लौटकर नही जाते थे, वहाँ श्राज अन्न और वस्त्र पैदा करनेवाले किसान 
झौर मजदूरों को भरपेट खाने को नसीब नही होता, उन की मॉ-बहनों को 
तन ढकने को कपडा मयस्सर नही होता ! मशीनों और कल-कारखानों 
के इस युग में भारतीय जनता का जितना शोषण हुआ उतना भारत के 
इतिहास में ग्राज तक कभी नहीं हुआ ! दिन भर जी-तोड परिश्रम करने 
के बाद भी हमारे मजदूर जो आज भूखे-नगे रहते हे, क्षय, दमा भ्रादि भीषण 
रोगों से पीडित रहते हे, उस का एकमात्र कारण हैं हमारी समाज की दूषित 
रचना । एक और माल की दर घटाने के लिये माल के जहाज के जहाज 
समुद्र में डुबो दिये जाते हे, दूसरी ओर लोग दाने दाने से तरसते हे ! आज 
ऐसी भीषण परिस्थिति हो गई हे कि पर्याप्त अन्न और बस्त्र होते हुए भी 
हम उस का उपभोग नहीं कर सकते । एक ओर धनिक-कुबेरों के कोष 
भरते चले जा रहे है और दूसरी ओर प्रजा का शोषण होता चला जा रहा 
हैं। सोने के बगाल मे लाखो माई के लाल भूख से तड़प तडपकर मर 
गये, कितनी ही रमणियो ने बस्त्र के श्रभाव मे लज्जा के कारण झात्म- 
हत्या कर डाली और कितनी ही भद्र रमणियों को पेट पालने के निमित्त 
वेश्यावृत्ति करने के लिये उतारू होना पडा, जिस के फलस्वरूप आज बगाल 
में काले, गोरे और भूरे रग के वर्णसकर शिक्षुओ का जन्म हो रहा है ! 
इन सब का प्रधान कारण है हमारी परतत्रता, हमारी गुटबन्दी, हमारी 
फूट, हमारी स्वार्थ-लिप्सा और चरित्रबल की हीनता । 


६० सहावीर वर्धमान 


इस परिस्थिति को दूर करने का एक ही उपाय है, और वह है अहिसा, 
तप, और त्याग के सिद्धांतों का पुनः प्रचार-मनोबल और चरित्र का संग- 
ठन । तपस्वी महावीर ने बताया था कि सच्ची अ्रहिसा हैँ दीन-दुखियों 
की, शोषितों की सेवा मे और उन के दुख मे हाथ बटाने मे, तथा सच्चा 
तप और त्याग है उन के उद्धार के लिये अपने आप को खपा देने में और 
अपना सर्वेस्व न्योछ्धावर कर देने में । अपने दीन दुखी भाइयों को हमें 
बताना होगा कि आप लोग भी मनुष्य है, आप को भी जीने का श्रौर सुख- 
शान्ति से रहने का अधिकार हैँ; जब आप अपनी सारी शक्ति लगाकर 
जी-तोड़ मेहनत करते है तो झाप को क्‍यों भरपेट खाना नही मिलता ? 
क्यों ग्राप की यह दीन-्हीन दशा है ? रूस की क्रान्ति इस बात का प्रत्यक्ष 
उदाहरण है कि मज़दूर और किसानों मे कितनी महान्‌ शक्ति है, और 
वे अपनी संगठित शक्ति द्वारा देश की किस प्रकार कायापलट कर सकते 
हे । हम भी मनुष्य है, फिर हम क्‍यों आगे नहीं बढ़ सकते ? परन्तु 
इस के लिये हमें घोर तप और त्याग करना पड़ेगा, बलिदान देना पड़ेगा 
झ्यौर जनसमाज मे जागृति पैदा करती होगी । आज हमारी सब से महान्‌ 
समस्या है राजनैतिक समस्या, इस का हल हुए बिना हम एक क़दम भी 
आगे नही बढ़ सकते । यह समस्या हल होने के बाद ही हम झपने कला, 
कौशल, विज्ञान तथा उद्योग-धधों की वृद्धि कर सकेंगे, अपनी संस्कृति 
और सभ्यता को देश-विदेशों मे फैला सकेंगे, भ्रपरिग्रह और अहिसा के 
सिद्धांतों का प्रचार कर सकेंगे कि झोषणवृत्ति का त्याग करने से तथा 
“जोओ और जीने दो” के सिद्धांत को अमल में लाने से ही संसार में सुख 
ओर शान्ति की व्यवस्था क़ायम रह सकेगी । बाइबिल में एक कहानी 
आती हँ--एक बार ईसामसीह ने किसी धनाढ्य पुरुष को उपदेश देते 
हुए कहा कि यदि तुभे अपने जीवन में प्रवेश करना हो तो तू हिसा करना 
छोड़ दे, परदारगमन करना छोड़ दे, चोरी मत कर, भूठ मत बोल, माता- 
पिता का आदर कर और अपने पड़ौसियों से प्रेम रख | इस पर उस 


उपसंहार ६१ 


पुरुष ने उत्तर दिया, हे प्रभो |! इन नियमो का पालन तो में बचपन 
से करता आया हँ।” इस पर ईसामसीह ने उत्तर दिया कि अच्छा, यदि 
तू निर्दोष होना चाहे तो जा अपनी सब सपत्ति बेचकर उस से जो द्रव्य 
प्राप्त हो उसे गरीबो को बाट दे--ऐसा करने से तुझे दिव्य खज़ाने की प्राप्ति 
होगी, उस के बाद तू फिर मेरा अनुयायी बनना । कितना उच्च उपदेश 
है ! इसी परम त्याग की शिक्षा हमे महात्मा महावीर ने दी थी । उस 
महात्मा के उपदेश हमारे सामने हे, हम चाहे तो उन्हे श्रपने जीवन में उतार- 
कर दुनिया की काया पलट कर सकते है । परन्तु यह काम सहज नही है । 
उस के लिये हमें ग्रपना हृदय विशाल बनाना होगा, हमे अपने आपको मनुष्य 
समभना पडेगा, हम ने जो छोटे-छोटे सकीर्ण दायरे बना रक्‍खे हें उन से 
ऊपर उठना होगा श्रौर उस के लिये घोर पुरुषार्थ करना होगा । महाकवि 
रवीन्द्र के जब्दों में, अपनी माँ की गोद से निकलकर हमे देश-देशान्तर 
घूमना पडेगा, वहाँ अपने योग्य स्थान की खोज करनी पडेगी, पद-पद पर 
छोटी छोटी अटकानेवाली रस्सियो ने हमें बॉधकर जो 'भलामानुस' बना 
रकक्‍्खा है, उन्हे तोडना पडेगा, अपने प्राणो पर खेलकर, दु:ख सहकर प्रच्छे 
और बुरे लोगो के साथ सग्राम करना होगा, गृह और लक्ष्मी का परित्यागकर 
हमे कूच कर देना पडेगा, तथा प्ण्य-पाप, सुख-दुख और पतन-उत्थान में 
हमे मनुष्य बनना होगा, तभी जाकर हम अपने ध्येय तक पहुँच सकेगे ।**' 


५ बंगमाता 
पुन्य पापे दूःखे सुखे पतने उत्थाने 
सानुष हुदते दाो तोमार सन्‍्ताने 
है स्नेहात॑ बंगभूमि ! तब गहक्रोड़े 
चिरज्षि करे श्रार राखियो ना घरे। 
देशदेशांतर मार्क जार जेथा स्थान 
खूजिया लइते दाओ करिया सन्धान 


घ्२ महावीर वर्धमान 
महावीर-वचनाम्ृत 


१ सब्बें पाणा पियाउया, सुहसाया दुक्लपडिक्ला श्रप्पियवहा 
पियजीविणो जीविउकामा, सब्येसि जीवियं पिय॑ं। 
(आ्राचारांग २.३.८१) 
ब्रथे---समस्त जीवों को भ्पना भ्रपना जीवन प्रिय है, सुख प्रिय हैं, 
वे दुख नहीं चाहते, वध नहीं चाहते, सब जीने की इच्छा करते हे (अतएव 
सब जीवों की रक्षा करनी चाहिये)। 
२ सब्वे जीवा वि इच्छ॑ति, जीवि्ड न मरिज्जिं । 
तम्हा पाणवहूं घोरं, निग्गंथा वज्जयंति ण॑॥॥ 
(दशवैकालिक ६-११) 
श्र्थं“--सब जीव जीना चाहते हे, कोई भी मरना नहीं चाहता, श्रतएव 
निग्नेन्‍्ध मूनि भयंकर प्राणिवध का परित्याग करते हे । 
३ अ्रष्पणट्टा परद्ठा! वा, कोहा वा जइ वा भया। 
हिंसरगग न सुसं बूया, नो वि अ्रन्नं बयावए ॥ 
(दशवेकालिक ६.१२) 


पदे पदे छोटो छोटो निषेधेर' डोरे 
बेंधे बंधे राखियों ना भालों छेले करे 
प्रान दिये दुःख सये, आापनार हाते 
संग्राम करिते दाह्मशो भालमन्द साथे 
ज्ञीणं शान्तर साधु तब पुत्रदेर धरे 
दाझो सबब गृहत्याग लक्ष्मी छाडा करे 
सात कोटि सन्‍ताने रे, हें सुर्ध जननो 
रेखे छे बंगाली करे, सानूष कर नि ॥ 


महावीर-वचनामृत धरे 


अर्थ--अपने लिये अथवा दूसरों के लिये, क्रोध से अथवा भय से, 
दूसरे को पीड़ा पहुँचानेवाला असत्य वचन न स्वयं बोलना चाहिये भ्रौर 
न दूसरों से बुलवाना चाहि्। 
४ न सो परिग्गहों बुत्तो, नाथपुत्तेण ताइणा। 
मच्छा परिग्गहो वुत्तो, इंड् वृत्तं महेसिणा ॥ 
(दशवंकालिक ६.२१) 
श्र्थ--मं रक्षक ज्ञातृपुत्र महावीर ने वस्त्र आदि पदार्थों को परियग्रह 
नही कहा, वास्तविक परियग्रह है मूर्च्छा--आसक्ति, यह महषि का वचन है । 
५ जे य कंते पिए भोगे, लद् वि पिट्ठिकुव्बई। 
साहीणे चयद भोए, से हु चाइ त्ति बुच्चई ॥ 
६ वत्थगन्धमलंकारं, इत्थीत्री सयणाणि य। 
अ्रच्छन्दा जे न भुंजंति, न से चाइ त्ति वुच्चई ॥॥ 
(दशवेकालिक २.१,२) 
अर्थ---जों मनृष्य सुन्दर और प्रिय भोगों को पाकर भी उन की ओर 
से पीठ फेर लेता है, सामने आणे हुए भोगों का परित्याग कर देता है, 
वही त्यागी कहलाता हँ। वस्त्र, गंध, अलंकार, स्त्री, शयन आदि 
वस्तुओं का जो परवशता के कारण उपभोग नहीं करता, उसे त्यागी 
नहीं कहते । 
७ बवित्तेण ताणं न ले पमसर्त, 
इसस्सि लोए अ्रदुवा परत्थ | 
दीवप्पणट्ट.. व श्रणंतमोहें 
नेयाउयं वट्ठुसदट्ठुमेव ॥ 
(उत्तराध्ययन ४.५) 
श्र्थ--प्रमादी पुरुष धन द्वारा न इस लोक में अपनी रक्षा कर सकता 
है, न परलोक में । फिर भी धन के असीम मोह से, जैसे दीपक के बुक 


द््ड महावीर वर्धमान 


जाने पर मनृष्य मार्ग को ठीक-ठीक नहीं देख सकता, उसी प्रकार प्रमादी 
पुरुष न्याय-मार्ग को देखते हुए भी नहीं देखता। 
८ उबसमेण हणे कोहं, माणं मदहृबया जिणे। 
सायासज्जवभावेण, लोभ संत्तोसओ जिणे ॥ 
(दशवेकालिक 5.३६) 


श्रथें---शा न्ति से क्रोध को जीते, नम्नता से भ्रभिमान को जीते, सर- 
लता से माया को जीते, और सनन्‍तोष से लोभ को जीते । 


£ श्रप्पा चेव दमेयव्वो, श्रप्पा हु खलु बुदमों। 
श्रप्पा दन्‍्तो सुही होइ, श्रस्सि लोए परत्थ व ॥॥ 
(उत्तराध्ययन १.१५) 
अरथें--सर्वेप्रथम अपने आप का दमन करना चाहिए, यही सब से कठिन 
काम है; अपने आप को दमन करनेवाला इस लोक में तथा परलोक में 
सुखी होता हैं । 
१० छुँदं निरोहेण उदेइ मोक्खं, 
आसे जहा सिक्लियवम्भधारी । 
पृथ्वाइं वासाई चरेष्प्पमत्तें, 
तम्हा मुणी खिप्पमुबेइ समोक्सं ॥ 
(उत्तराध्ययन ४.८) 
अर्य---जैसे सधा हुआ कवचधारी घोड़ा युद्ध में विजय प्राप्त करता 
है, उसी प्रकार मुनि दीर्घ काल तक अप्रमत्तरूप से संयम का पालन 
करता हुआ शीघ्र ही मोक्ष पाता है । 
११ सिप्प॑ ण सक्‍केद विवेगसेउं, 
तम्हा समुट्टाय पहाय कासे । 


सहावीर-बचनामृत द५्‌ 


समिच्च लोयं समया महेसी, 
आयाणुरक्खी चरमप्पमत्ते ॥ 


(उत्तराध्ययन ४.१०) 


शझ्र्थ--विवेक कूछ झटपट नहीं प्राप्त किया जाता, उस के लिये 
कठोर साधना की आवश्यकता हैं । अतएवं महषि जन आलस्य त्यागकर, 
कामभोगों का परित्यागकर, संसार का ठीक-ठीक स्वरूप समभकर, 
आ्रात्मा की रक्षा करते हुए अप्रमादपूर्वक आचरण करते हें । 
१२ उबउज्किय मित्तबंधवं, विउल॑ चेव धणोहसंचयं। 
मा तं विद्दयं गवेसए, समयं गोयम ! मा पमायए ॥ 
(उत्तराध्ययन १०.३०) 
श्रथं---एक बार विपुल धनराशि तथा मित्र-बान्धवों का त्यागकर 
फिर उन की श्रोर मुँह मोड़कर मत देख । हे गौतम ! क्षणमात्र भी प्रमाद 
न कर। 
१३ से सुपडिबद्धं सूवणीय ति नक्ष्चा पुरिसा परमचक्ख्‌ 
विपरिक्कमा, एएसु चेव बंभचेरं ति बेमि, से सुयं 
च में श्रज्भत्थयं च में--बंधपमुक्यों अ्रज्भत्थेव । 
(आचारांग ५.२.१ ५१ ) 
अ्र्थ---मेंने सुना है, अनुभव किया है कि बन्धन से मुक्त होना 
यह अपने हाथ में है, अतएवं हे परमचक्षुमान्‌ पुरुष ! . ज्ञानी पुरुषों 
से ज्ञान प्राप्त करके, तू पराक्रम कर; इसी का नाम ब्रह्मचर्य है, यह में 
कहता हूँ । 
१४ चोराजिणं नगिणिणं, जडी संघाडि मुंडिणं 
एयाणि दि न तायंति, दुस्सील परियागय॑ 
(उत्तराध्ययन ५.२१) 


ध्द महावीर वर्धभान 


अ्र्थं---मृगचर्म धारण करना, नग्न रहना, जटा बढ़ा लेना, संघाटिका 
पहतना और मुंडन करा लेना ये सब बातें दुःशील भिक्षु की रक्षा नहीं 
करते । 
१५ मासे मासे तु जो बाले, कुसग्गेणं तु भुंजए। 
न सो सुयक्लायधम्मस्स, कलं अग्घद्ठ सोलति ॥ 


अर्थ--यदि अज्ञानी पुरुष महीने-महीने का तप करे श्लौर क॒शा की 
नोक से भोजन करे, तो भी वह सत्पुरुषों के बताये हुए धर्म के सोलहवें 
हिस्से को भी नहीं पहुँच सकता । 


१६ न विमुंडिएण समणो, न भ्रोंकारेण बंभणों। 
न मुणी रण्णवासेणं, कूसचीरेण ण तावसो ॥ 
१७ समयाएं समणो होइई, बंभचेरेण बंभणो | 
नाणेण मुणी होइ, तवेण होह तावसो ॥ 
१८ कम्मुणा बंभणों होइ कम्मुणा होइ खत्तिश्रो। 
वइसो कम्मुणा होइ, सुद्दो हवइ कम्मुणा ॥ 
(उत्तराध्ययन २६-३१) 
, श्र्थं---सिर मुंडा लेने से कोई श्रमण नहीं होता, ओ्रोम्‌' का जाप करने 
से कोई ब्राह्मण नहीं होता, जंगल में वास करने से कोई मुनि नही कहलाता, 
और क्‌शा के बने वस्त्र पहनने से कोई तपस्वी नहीं होता । समता से श्रमण 
होता है, ब्रह्मचय॑ से ब्राह्मण होता हैँ, ज्ञान से मुनि होता है, तथा तप से 
तपस्वी होता है । मनुष्य शभ्रपने कम से ब्राह्मण होता है, कम से क्षत्रिय 
होता है , कर्म से वेश्य होता है भौर कर्म से शूद्र होता है । 
१६ जइ वि य णगणिणे किसे चरे, जइ विय भुंजिय मासमंतसो | 
जें इय मायाद मसिज्जद, श्रागंताः गब्भाय णंतसो ॥ 
(सूत्रकृतांग २.१.६) 


सहावीर-वचनामृत घ७ 


अर्थ---भले ही कोई नग्न रहे या महीते महीने में भोजन करे, परन्तु 
यदि वह मायायुक्‍त है तो उसे बार बार जन्म लेना पड़ेगा । 
२० तेंस पि न तवो सुद्धों निक्‍्खंता जे महाकुला। 
ज॑ ने वच्ने वियाणंति, न सिलोगं परवेज्जए ॥। 
(सूत्रकृतांग ८5.२४) 
श्र्थ--महान्‌ कूल में उत्पन्न होकर संन्यास ले लेने से तप नहीं हो 
जाता; असली तप वह ह जिसे दूसरा कोई जानता नही तथा जो कीतति 
की इच्छा से किया नही जाता । 


२१ न जाइमत्त न य खरूवमत्ते, 
न लाभमत्ते न सुएणमत्ते । 
सयाणि सव्वाणि विवज्जंग्रतो, 
घम्मज्काणरए जे स भिक्‍खू ॥ 
(दशवैकालिक १०.१६) 
अ्र्थ--जों जाति का अभिमान नही करता, रूप का अभिमान नहीं 
करता, लाभ का अभिमान नही करता, जो ज्ञान का अभिमान नहीं करता; 
जिस ने सब प्रकार के मद छोड़ दिये हे श्जौर जो धर्मध्यान मे रत है, वही 
भिक्षुहे। 
२२ पासंडियलिंगाणि गिहिलिगाणि य बहुप्पयाराणि। 
घित्तुं बंति भूढा लिगमिणं सोक्‍्खमग्गों त्ति ॥ 


२३ णवि होदि मोक्‍्समग्गो लिगं ज॑ देहणिम्ससा श्ररिहा । 
लिग॑ मुइत्तु दंसणणाणचरित्ताणि सेबंति ॥ 


(समयसार '४३०-१) 


द््द सहावीर वर्धभान 


भ्रं---मूखे लोग प्रनेक प्रकार के पाखंडी अथवा गृहस्थों के बाह्य 
लिंग को मोक्ष का मार्ग बताते हैं, परन्तु बाह्य वेश से मोक्ष की प्राप्ति नहीं 
होती । अ्रहेनन्‍्त बाह्य लिंग का त्यागकर हदरीर में निर्मम होकर दर्शन, 
ज्ञान और चारित्र का सेवन करते हैं उसी से मोक्ष मिलता है । 


वीर सेवा मन्दिर 
पुस्तकालय 


